

॥ ತತ್ರಾದೌ ಸಂಕಲ್ಪಃ ॥

ಮಮ ಅತೀತೇಷು ಜನ್ಮಸು, ಇಹಜನ್ಮನಿ ಚ ಜನ್ಮಪ್ರಭೃತ್ಯೇತ್ಯಣಪರ್ಯಂತಂ  
ಬಾಲ್ಯಕೌಮಾರಯೌವನ ವಾರ್ಧಕ್ಯೇಷು, ಜಾಗೃತ್-ಸ್ವಪ್ನ-ಸುಷುಪ್ತವಸ್ಥಾಸು, ಕಾಮಕ್ರೋಧಲೋಭ-  
ಮೋಹಮದಮಾತ್ಸರ್ಯಾಖ್ಯೈಃ ಮನೋ ವ್ಯಾಪಾರೈಃ ವಚನ-ಆದಾನ-ವಿಹರಣ-ಉತ್ಸರ್ಗ-  
ಆನಂದಾಖ್ಯೈಃ ಕರ್ಮೇಂದ್ರಿಯವ್ಯಾಪಾರೈಶ್ಚ ಜ್ಞಾನತೋಜ್ಞಾನತಶ್ಚ ಕೃತಾನಾಂ ಪಾಪಾನಾಂ  
ಪರಿಹಾರಾರ್ಥಂ ಆಧ್ಯಾತ್ಮಿಕ-ಆಧಿದೈವಿಕ-ಆಧಿಭೌತಿಕಾಖ್ಯತಾಪತ್ರಯನಿವೃತ್ಯರ್ಥಂ ಅಮರಾ-  
ದೃಷ್ಟಾದಶಮಹಾಗ್ರಹಾಣಾಂ, ಅಪಸ್ಮಾರಾದಿನವವಿಧ ಲಘುಭೂತಗ್ರಹಾಣಾಂ, ಅನ್ಯೇಷಾಂ  
ಬಾಲಗ್ರಹಾಣಾಂ ಚ ಪೀಡಾಪರಿಹಾರಾರ್ಥಂ, ಸ್ಥಾವರ-ಜಂಗಮ-ಕೃತ್ರಿಮ-ಆಕಾಶ-ದಂತ-ನಖ-  
ಲೂತಾದ್ಯುದ್ಯವವಿಷಬಾಧಾ ಪರಿಹಾರಾರ್ಥಂ, ಶೀತಾತಪಲೋಭಮೋಹಕ್ಷುತ್ರಿಪಾಸಾಖ್ಯ  
ಷಡೂರ್ಮಿಬಾಧಾ ನಿರಾಸಾರ್ಥಂ, ಅತಿವೃಷ್ಟಿ-ಅನಾವೃಷ್ಟಿ-ಶಲಭ-ಮೂಷಕ-ಖಗ-ರಾಜವಿರೋಧ-  
ರೂಪಷಡ್ವಿಧ-ಈತಿಬಾಧಾನಿವಾರಣಾರ್ಥಂ, ರಾಜ-ಚೋರ-ಶತ್ರು-ಶಸ್ತ್ರ-ವಹ್ನಿ-ವಾಯು-ವಾರಿ-  
ಸರೀಸೃಪ-ದುಷ್ಟಮೃಗಭಯನಿರಸನಾರ್ಥಂ, ವಾತಪಿತ್ತಶ್ಲೇಷ್ಮವೈಷಮ್ಯೇಣ ಉತ್ಪತ್ಸ್ಯ-ಮಾನಾನಾಂ  
ವಿವಿಧಜ್ವರಾಣಾಂ, ದುಃಸಹ ತಾಪಪ್ರದಾನಾಂ ವ್ಯಾಧೀನಾಂ, ದುಶ್ಚಿಕಿತ್ಸ್ಯರೂಪಾಣಾಂ ಮಹಾ-  
ರೋಗಾಣಾಂ ಚ ನಿವೃತ್ತಿದ್ವಾರಾ ನೈರುಜ್ಯಬಲಪುಷ್ಟತಿಸಯಾಭಿವೃದ್ಧ್ಯರ್ಥಂ, ಕಾಮಕ್ರೋಧಾದಿ  
ವಶಾತ್ ಜನಿಷ್ಯಮಾಣಾನಾಂ ಮನೋವಿಕಾರ, ಚಿತ್ತಚಾಂಚಲ್ಯಾದೀನಾಂ ಪರಿಹಾರಪೂರ್ವಕಂ  
ಮನಃಶಾಂತಿ-ಚಿತ್ತಸ್ಥೈರ್ಯಪರಮಸ್ವಾಸ್ಥ್ಯ ಲಾಭಾರ್ಥಂ ಅನ್ಯೇಷಾಂ ಅಕಾಲಮೃತ್ಯು-  
ಪ್ರದಾಯಕಾನಾಂ ಕಂಟಕಾನಾಂ ಪರಿಹಾರ-ಪೂರ್ವಕಂ ಆಯುರಭಿವೃದ್ಧ್ಯರ್ಥಂ, ಜನ್ಮಾಂತರಾರ್ಜಿತ  
ಕರ್ಮದುರ್ವಿಪಾಕಸಕಲಸಂಪತ್ತೃತಿ-ಬಂಧಕಾದ್ಯಷ್ಟೋಪಶಮನೇನ ದೇಶಾಂತರಗಮನಭಾರ್ಯಾ-  
ವಿಯೋಗ-ಆಪತ್ಕಾಲೇ ಬಂಧುದರ್ಶನ-ಉಚ್ಚಿಷ್ಟಭಕ್ಷಣ-ಶತ್ರುನ್ನೇಹ-ಪರಾನ್ನಪ್ರತೀಕ್ಷಣ-ಭಂಗ-ದುಃಖ-  
ದಾರಿದ್ರ್ಯದೌರ್ಭಾಗ್ಯಾದ್ಯಲಕ್ಷ್ಮೀ ಪರಿಹಾರಪೂರ್ವಕಂ ಅಪ್ರಾಪ್ತಲಕ್ಷ್ಮೀ-ಪ್ರಾಪ್ತರ್ಥಂ, ಪ್ರಾಪ್ತಲಕ್ಷ್ಮಾಃ  
ಚಿರಕಾಲಂ ಸಂರಕ್ಷಣಾರ್ಥಂ, ಕೃಷಿಕ್ಷೇತ್ರೇ ನಂದನವನ-ಸಶ್ರೀಕಸಮಾನತ್ವಸಿದ್ಧ್ಯರ್ಥಂ, ಗೋಷ್ಠೇ  
ಸ್ಥಿತಾನಾಂ ಗೋಮಹಿಷೀಣಾಂ ಸಕಲಾಮಯ-ಪರಿಹಾರಪೂರ್ವಕಂ ಅಪರಿಮಿತಕ್ಷೀರ ಪ್ರದಾನ-  
ಯೋಗ್ಯತಾ ಸಿದ್ಧ್ಯರ್ಥಂ, ನಿಜಕುಲಾಚಾರಪ್ರಾಪ್ತ ಧರ್ಮಾಚರಣನಿರ್ವಹಣ ಪೂರ್ವಕಂ ಪತ್ನೀಪುತ್ರ-  
ಭ್ರಾತೃಮಿತ್ರ ಬಾಂಧವಸಹಿತಸ್ಯ ಮಮ ವಿಮಲವಿಜ್ಞಾನಸಂಪನ್ನನಾನಾವಿಧಸೌಖ್ಯಾನುಭವ-  
ಪ್ರಾಪ್ತರ್ಥಂ ಶಾಂತ್ಯರ್ಥಂ ಪುಷ್ಟ್ಯರ್ಥಂ ತುಷ್ಟ್ಯರ್ಥಂ ವೃದ್ಧ್ಯರ್ಥಂ ಚ ಶ್ರೀರುದ್ರಪ್ರೀತ್ಯರ್ಥಂ  
ಲಘುಸಂಜ್ಞಕ ರುದ್ರಾಭಿಷೇಕ ಪೂಜಾರಾಧನಂ ಕರ್ಮ ಕರಿಷ್ಯೇ ॥ ಇತಿ ಸಂಕಲ್ಪ, ಗಣಪತಿಂ  
ಸಂಪೂಜ್ಯ, ಆಚಾರ್ಯಾದಿ-ಋತ್ವಿಜೋ ವರಯೇತ್ |

## ಆ ಅಥ ಲಘುರುದ್ರಾಭಿಷೇಕಪ್ರಯೋಗಃ ೫

ಅಥ ಸರ್ವೇ ಋತ್ವಿಜ ಆಚಮ್ಯ, ಪ್ರಾಣಾನಾಯಮ್ಯ ಋತ್ವಿಕ್ವರ್ಮ ಕುರ್ವಂತಿ | ದೇಶಕಾಲೌ  
ಸಂಕೀರ್ತ್ಯ ಯಜಮಾನೇನ ವೃತೋಽಹಂ ಶ್ರೀರುದ್ರಪ್ರೀತ್ಯರ್ಥೇ ಲಘುಸಂಜ್ಞಕರುದ್ರಾಭಿಷೇಕ-  
ಪೂರ್ತಯೇ ರುದ್ರೀಸಂಜ್ಞಕ ರುದ್ರಜಪಂ ಕರಿಷ್ಯಾಮಿ | ಇತಿ ಸಂಕಲ್ಪ್ಯ, ಕ್ರಮೇಣ  
ಗಣೇಶಾರ್ಧವರ್ಶೀರ್ಷ-ದುರ್ಗಾಸೂಕ್ತ-ಶ್ರೀಸೂಕ್ತ-ದೇವೀಸೂಕ್ತಮಂತ್ರಾನ್ ಪಠಿತ್ವಾ,<sup>1</sup> ಮಹಾನ್ಯಾಸಂ  
ಕುರ್ಯಾತ್ |

ಸಕಲಸ್ಯ ರುದ್ರಾಧ್ಯಾಯಸ್ಯ <sup>2</sup> ಅಗ್ನಿಃ ಕಾಂಡ ಋಷಿಃ | ಅನುಷ್ಠುಬಾದಿ ಛಂದಾಂಸಿ <sup>3</sup> | ಶ್ರೀರುದ್ರೋ  
ದೇವತಾ | ಅಘೋರಾ ಘೋರಾಶ್ಚ ಬೀಜಶಕ್ತಯಃ | ಚಕಾರಾಃ ಕೀಲಕಮ್ | ಶ್ರೀರುದ್ರಪ್ರೀತ್ಯರ್ಥೇ  
ಅಭಿಷೇಕೇ ವಿನಿಯೋಗಃ |

ಓಂ ನಮಃ ಶಂಭವೇ ಚ ಹೃದಯಾಯ ನಮಃ | ಓಂ ಮಯೇ ಭವೇ ಚ ಶಿರಸೇ ಸ್ವಾಹಾ | ನಮಃ  
ಶಂಕರಾಯ ಚ ಶಿಖಾಯೈ ವಷಟ್ | ಓಂ ಮಯಸ್ಕರಾಯ ಚ ಕವಚಾಯ ಹುಮ್ | ಓಂ ನಮಃ

<sup>1</sup> ಶುಚೌ ದೇಶೇ ನ್ಯಾಸಪುರಃಸರಂ ಜಪಾದಿ ಕುರ್ಯುಃ ಇತಿ ರುದ್ರಾನುಷ್ಠಾನಪದ್ಧತೌ || ಬೌಧಾಯನಮತೇ ಜಪೇ  
ಹೋಮೇ ಚ ಪಂಚಾಂಗನ್ಯಾಸಾಃ ಏವ | ಅಭಿಷೇಕೇ ಪರಂ ಪ್ರಜನನೇ ಬ್ರಹ್ಮಾತಿಷ್ಠತು ಇತ್ಯಾದಿ ಷಷ್ಠೋಪಿ ನ್ಯಾಸಃ  
| ರುದ್ರಕಲ್ಪದ್ರುಮೇ ಪಂಚವಿಧಾಂಗನ್ಯಾಸಾನ್ ವಿಧಾಯ, ಅಶಕ್ತೌ ಶಿವಸಂಕಲ್ಪಂ ಹೃದಯಮಿತ್ಯಾದೀನಿ  
ನೇತ್ರಾಂತಾನಿ ನೇತ್ರವರ್ಜಿತಾನಿ ಅಸ್ತಸಹಿತಾನಿ ವಾ ಷಡಂಗಾನಿ ವಿನ್ಯಸ್ಯ ಅಷ್ಟಾಂಗಂ ಪ್ರಣಮ್ಯ ಸ್ವಾತ್ಮಾನಂ  
ಶ್ರೀರುದ್ರರೂಪಂ ಧ್ಯಾತ್ವಾ ಜಪಂ ಕುರ್ಯುರಿತಿ ವಿಶೇಷಃ ||

<sup>2</sup> ಅಸ್ಯ ಶ್ರೀ ರುದ್ರಾಧ್ಯಾಯ ಪ್ರಶ್ನಸ್ಯ, ಅಘೋರ ಋಷಿಃ, ಅನುಷ್ಠುಪ್ ಛಂದಃ, ಸಂಕರ್ಷಣ ಮೂರ್ತಿ ಸ್ವರೂಪೋ  
ಯೋಽಸಾವಾದಿತ್ಯಃ ಪರಮಪುರುಷಃ ಸ ಏಷ ರುದ್ರೋ ದೇವತಾ | ನಮಃ ಶಿವಾಯೇತಿ ಬೀಜಮ್ |  
ಶಿವತರಾಯೇತಿ ಶಕ್ತಿಃ | ಮಹಾದೇವಾಯೇತಿ ಕೀಲಕಮ್ | ಶ್ರೀ ಸಾಂಬ ಸದಾಶಿವ ಪ್ರಸಾದ ಸಿದ್ಧರ್ಥೇ ಜಪೇ  
ವಿನಿಯೋಗಃ || ಓಂ ಅಗ್ನಿಹೋತ್ರಾತ್ಮನೇ | ಓಂ ದರ್ಶಪೂರ್ಣಮಾಸಾತ್ಮನೇ | ಓಂ ಚಾತುರ್ಮಾಸ್ಯಾತ್ಮನೇ |  
ಓಂ ನಿರೂಢಪಶುಬಂಧಾತ್ಮನೇ | ಓಂ ಜ್ಯೋತಿಷ್ಣೋಮಾತ್ಮನೇ | ಓಂ ಸರ್ವಕೃತ್ವಾತ್ಮನೇ || ಇತಿ  
ಷಡಂಗನ್ಯಾಸಾಃ, ಓಂ ಭೂರ್ಭುವಸ್ಸು ವರೋಮಿತಿ ದಿಗ್ಬಂಧಃ || ಅಥ ಧ್ಯಾನಮ್ ||

ಆಪಾತಾಳನಭಃಸ್ಥಲಾಂತಭುವನಬ್ರಹ್ಮಾಂಡಮಾವಿಸ್ಫುರಜ್ಜ್ಯೋತಿಃ

ಸ್ಥಾಟಿಕಲಿಂಗಮೌಳಿವಿಲಸತ್ಪೂರ್ಣೇಂದುವಾತಾಮೃತೈಃ |

ಅಸ್ತೋಕಾಘ್ರತಮೇಕಮೀಶಮನಿಶಂ ರುದ್ರಾನುವಾಕಾಂಜಪನ್-ಧ್ಯಾಯೇದೀಪ್ಸಿತಸಿದ್ಧಯೇ ಧ್ರುವಪದಂ  
ವಿಪ್ರೋಽಭಿಷಿಂಚೇ-ಚ್ಛಿವಮ್ ||

ಬ್ರಹ್ಮಾಂಡ ವ್ಯಾಪ್ತದೇಹಾ ಭಸಿತ ಹಿಮರುಚಾ ಭಾಸಮಾನಾ ಭುಜಂಗೈಃ, ಕಂಠೇ ಕಾಲಾಃ ಕಪರ್ದಾಃ ಕಲಿತ-  
ಶಶಿಕಲಾ-ಶ್ಚಂಡ ಕೋದಂಡ ಹಸ್ತಾಃ | ತ್ರ್ಯಕ್ಷಾ ರುದ್ರಾಕ್ಷಮಾಲಾಃ ಪ್ರಕಟಿತವಿಭವಾಃ ಶಾಂಭವಾ ಮೂರ್ತಿಭೇದಾಃ,  
ರುದ್ರಾಃ ಶ್ರೀರುದ್ರಸೂಕ್ತ-ಪ್ರಕಟಿತವಿಭವಾ ನಃ ಪ್ರಯಚ್ಛಂತು ಸೌಖ್ಯಮ್ ||

<sup>3</sup> ವಿರಾಡಿತ್ಯನೈ

ಶಿವಾಯ ಚ ನೇತ್ರತ್ರಯಾಯ ಪೌಷಟ್ | ಓಂ ಶಿವತರಾಯ ಚ ಅಸ್ತ್ರಾಯಫಟ್ || ಇತಿ ಹೃದಯಾದಿ  
ನ್ಯಾಸಾಃ |

ಅಥ ಮಹಾನ್ಯಾಸಾಃ ||

1. ತತ್ರ ಶಿಖಾದ್ಯಸ್ತ್ರಾಂತಮೇಕತ್ರಿಸಂದಂಗನ್ಯಾಸಃ ಪ್ರಥಮಃ |
2. ಮೂರ್ಧಾದಿಪಾದಾಂತಂ ದಶಾಂಗನ್ಯಾಸೋ ದ್ವಿತೀಯಃ |
3. ಪಾದಾದಿಮೂರ್ಧಾಂತಂ ಪಂಚಾಂಗನ್ಯಾಸಸ್ತತೀಯಃ |
4. ಗುಹ್ಯಾದಿಮಸ್ತಕಾಂತಂ ಪಂಚಾಂಗನ್ಯಾಸಶ್ಚತುರ್ಥಃ |
5. ಹೃದಯಾದ್ಯಸ್ತ್ರಾಂತಂ ಪಂಚಾಂಗನ್ಯಾಸಃ ಪಂಚಮಃ |
6. ಆತ್ಮನಿ ದೇವತಾಸ್ಥಾಪಯೇದಿತ್ಯಾದಯೋ ಲಘುನ್ಯಾಸಷ್ಟಷಃ <sup>4</sup> || ತತೋ ಹಿರಣ್ಯಗರ್ಭ-  
ಸ್ಸಮವರ್ತತಾಗ್ರೇ ಇತ್ಯಾದ್ಯಷ್ಟಾಂಗಪ್ರಣಾಮಂ ಕೃತ್ವಾ, ಧ್ಯಾಯೇತ್ ||

<sup>4</sup> ಅಥಾತೋ ರುದ್ರ ಸ್ನಾನಾರ್ಚನಾಭಿಷೇಕ ವಿಧಿಂ ವ್ಯಾಕ್ಷ್ಯಾಸ್ಯಾಮಃ | ಆದಿತ ಏವ ತೀರ್ಥೇ ಸ್ನಾತ್ವಾ-ಉದೇತ್ಯ  
ಶುಚಿಃ ಪ್ರಯತೋ ಬ್ರಹ್ಮಚಾರೀ ಶುಕ್ಲವಾಸಾ ದೇವಾಭಿಮುಖಃ ಸ್ಥಿತ್ವಾ ಆತ್ಮನಿ ದೇವತಾಃ ಸ್ಥಾಪಯೇತ್ ||  
ಪ್ರಜನನೇ ಬ್ರಹ್ಮಾ ತಿಷ್ಠತು | ಪಾದಯೋರ್ವಿಷ್ಣುಸ್ತಿಷ್ಠತು | ಹಸ್ತಯೋರ್ಹರಸ್ತಿಷ್ಠತು | ಬಾಹ್ವೋರಿಂದ್ರಸ್ತಿಷ್ಠತು |  
ಜರರೇ ಅಗ್ನಿಸ್ತಿಷ್ಠತು | ಹೃದಯೇ ಶಿವಸ್ತಿಷ್ಠತು | ಕಂಠೇ ವಸವಸ್ತಿಷ್ಠತು | ವಕ್ತ್ರೇ ಸರಸ್ವತೀ ತಿಷ್ಠತು |  
ನಾಸಿಕಯೋರ್ವಾಯುಸ್ತಿಷ್ಠತು | ನಯನಯೋಶ್ಚಂದ್ರಾದಿತ್ಯೌ ತಿಷ್ಠೇತಾಮ್ | ಕರ್ಣಯೋರಶ್ವಿನೌ ತಿಷ್ಠೇತಾಮ್ |  
ಲಲಾಟೇ ರುದ್ರಾಸ್ತಿಷ್ಠತು | ಮೂರ್ಧ್ನಾದಿತ್ಯಾಸ್ತಿಷ್ಠತು | ಶಿರಸಿ ಮಹಾದೇವಸ್ತಿಷ್ಠತು | ಶಿಖಾಯಾಂ  
ವಾಸುದೇವಸ್ತಿಷ್ಠತು | ಪೃಷ್ಠೇ ಪಿನಾಕೀ ತಿಷ್ಠತು | ಪುರತಃ ಶೂಲೀ ತಿಷ್ಠತು | ಪಾರ್ಶ್ವಯೋಃ ಶಿವಾಶಂಕರೌ  
ತಿಷ್ಠೇತಾಮ್ | ಸರ್ವತೋ ವಾಯುಸ್ತಿಷ್ಠತು | ತತೋ ಬಹಿಃ ಸರ್ವತೋಽಗ್ನಿರ್ಜ್ವಾಲಾಮಾಲಾಪರಿವೃತಸ್ತಿಷ್ಠತು |  
ಸರ್ವೇಷ್ಟಂಗೇಷು ಸರ್ವಾ ದೇವತಾ ಯಥಾಸ್ಥಾನಂ ತಿಷ್ಠಂತು | ಮಾಂ ರಕ್ಷಂತು | ಮಮ ಯಜಮಾನಂ  
ರಕ್ಷಂತು |

ಓಂ ಅಗ್ನಿರ್ಮೇ ವಾಚಿ ಶ್ರೀತಃ | ವಾಗ್ಧೈರ್ದಯೇ | ಹೃದಯಂ ಮಯಿ | ಅಹಮಮೃತೇ | ಅಮೃತಂ ಬ್ರಹ್ಮಣಿ || ಇತಿ  
ವಾಚಮ್ || ವಾಯುರ್ಮೇ ಪ್ರಾಣೇ ಶ್ರೀತಃ | ಪ್ರಾಣೋ ಹೃದಯೇ | ಹೃದಯಂ ಮಯಿ | ಅಹಮಮೃತೇ | ಅಮೃತಂ  
ಬ್ರಹ್ಮಣಿ || ಇತಿ ಹೃದಯಮ್ || ಸೂರ್ಯೋ ಮೇ ಚಕ್ಷುಷಿ ಶ್ರೀತಃ | ಚಕ್ಷುರ್ಹೃದಯೇ | ಹೃದಯಂ ಮಯಿ |  
ಅಹಮಮೃತೇ | ಅಮೃತಂ ಬ್ರಹ್ಮಣಿ || ಇತಿ ಚಕ್ಷುಷಿ || ಚಂದ್ರಮಾ ಮೇ ಮನಸಿ ಶ್ರೀತಃ | ಮನೋ ಹೃದಯೇ |  
ಹೃದಯಂ ಮಯಿ | ಅಹಮಮೃತೇ | ಅಮೃತಂ ಬ್ರಹ್ಮಣಿ || ಇತಿ ಹೃದಯಮ್ || ದಿಶೋ ಮೇ ಶ್ರೋತ್ರೇ ಶ್ರೀತಾಃ |  
ಶ್ರೋತ್ರಂ ಹೃದಯೇ | ಹೃದಯಂ ಮಯಿ | ಅಹಮಮೃತೇ | ಅಮೃತಂ ಬ್ರಹ್ಮಣಿ || ಇತಿ ಶ್ರೋತ್ರೇ || ಆಪೋ ಮೇ  
ರೇತಸಿ ಶ್ರೀತಾಃ | ರೇತೋ ಹೃದಯೇ | ಹೃದಯಂ ಮಯಿ | ಅಹಮಮೃತೇ | ಅಮೃತಂ ಬ್ರಹ್ಮಣಿ || ಇತಿ ಲಿಂಗಮ್  
|| ಪೃಥಿವೀ ಮೇ ಶರೀರೇ ಶ್ರೀತಾ | ಶರೀರಂ ಹೃದಯೇ | ಹೃದಯಂ ಮಯಿ | ಅಹಮಮೃತೇ | ಅಮೃತಂ ಬ್ರಹ್ಮಣಿ  
|| ಇತಿ ಶರೀರಮ್ || ಓಷಧಿವನಸ್ತತಯೋ ಮೇ ಲೋಮಸು ಶ್ರೀತಾಃ | ಲೋಮಾನಿ ಹೃದಯೇ | ಹೃದಯಂ ಮಯಿ  
| ಅಹಮಮೃತೇ | ಅಮೃತಂ ಬ್ರಹ್ಮಣಿ || ಇತಿ ಸರ್ವಾಂಗಮ್ || ಇಂದ್ರೋ ಮೇ ಬಲೇ ಶ್ರೀತಃ | ಬಲಂ ಹೃದಯೇ |

## ಆ ಅಥ ಲಘುರುದ್ರಾಭಿಷೇಕಪ್ರಯೋಗಃ ೫

ಶುದ್ಧಸ್ಥಿತಿಕಸಂಕಾಶಂ ತ್ರಿನೇತ್ರಂ ಪಂಚವಕ್ತ್ರಕಮ್ |  
ಗಂಗಾಧರಂ ದಶಭುಜಂ ಸರ್ವಾಭರಣಭೂಷಿತಮ್ ||  
ನೀಲಗ್ರೀವಂ ಶಶಾಂಕಾಂಕಂ ನಾಗಯಜ್ಞೋಪವೀತಿನಮ್ |  
ವ್ಯಾಘ್ರಚರ್ಮೋತ್ತರೀಯಂ ಚ ವರೇಣ್ಯಮಭಯಪ್ರದಮ್ ||  
ಕಮಂಡಲ್ಪಕ್ಷಸೂತ್ರಾಭ್ಯಾಮನ್ವಿತಂ ಶೂಲಪಾಣಿನಮ್ |  
ಜ್ವಲಂತಂ ಪಿಂಗಲಜಟಂ ಶಿಖಾಮಧ್ಯೋದಧಾರಿಣಮ್ ||  
ವೃಷಸ್ಕಂಧಸಮಾರೂಢಂ ಉಮಾದೇಹಾರ್ಧಧಾರಿಣಮ್ |  
ಅಮೃತೇನಾಪ್ಲುತಂ ಹೃಷ್ಣಂ ದಿವ್ಯಭೋಗಸಮನ್ವಿತಮ್ ||  
ದಿಗ್ದೇವತಾ ಸಮಾಯುಕ್ತಂ ಸುರಾಸುರನಮಸ್ಯತಮ್ |  
ನಿತ್ಯಂ ತಂ ಶಾಶ್ವತಂ ಶುದ್ಧಂ ಧ್ರುವಮಕ್ಷರಮವ್ಯಯಮ್ ||  
ಸರ್ವವ್ಯಾಪಿನಮೀಶಾನಂ ರುದ್ರಂ ವೈ ವಿಶ್ವರೂಪಿಣಮ್ || ಇತಿ ರುದ್ರರೂಪಮಾತ್ಮಾನಂ ಧ್ಯಾತ್ವಾ,  
ಮಾನಸೋಪಚಾರೈಸ್ಸಂಪೂಜ್ಯ, “ಆರಾಧಿತೋ ಮನುಷ್ಯೈಸ್ತಂ ಸಿದ್ಧೈರ್ದೇವಾಸುರಾದಿಭಿಃ |  
ಆರಾಧಯಾಮಿ ಭಕ್ತ್ಯಾ ತ್ವಾಂ ಮಾಂ ಗೃಹಾಣ ಮಹೇಶ್ವರ” || ಇತಿ ಪ್ರಾರ್ಥಯೇತ್ ||

ಅಥಾಚಾರ್ಯಃ ಕಲಶಸ್ಥಾಪನಪಕ್ಷೇ ತತ್ಕರೋತಿ |

ಅಥ ಕರ್ತಾ ದ್ವಿರಾಚಮ್ಯ, ಪ್ರಾಣಾನಾಯಮ್ಯ, ಆಗಮಾರ್ಥಂ ತು ದೇವಾನಾಂ ಗಮನಾರ್ಥಂ ತು  
ರಕ್ಷಸಾಂ | ಕುರು ಘಂಟೇ ಶುಭಂ ನಾದಂ ದೇವತಾಹ್ವಾನಲಾಂಛನಮ್ || ಇತಿ ಘಂಟಾಂ  
ವಾದಯಿತ್ವಾ, ದೇಶಕಾಲೌ ಸಂಕೀರ್ತ್ಯ, ಕರಿಷ್ಯಮಾಣ ಲಘುರುದ್ರಾಭಿಷೇಕಾಂಗತ್ವೇನ ದೇವತಾ-  
ಸಾನ್ನಿಧ್ಯಾರ್ಥಂ ಶ್ರೀರುದ್ರಪ್ರೀತ್ಯರ್ಥಂ ಕಲಶಸ್ಥಾಪನಪೂಜಾರಾಧನಂ ಕರಿಷ್ಯೇ || ಇತಿ ಸಂಕಲ್ಪ<sup>5</sup>,  
“ಓಂ ಲಂ ಪೃಥಿವ್ಯೈ ನಮಃ” ಇತಿ ಭೂಮಿಂ ಜಲಗಂಧಾದಿಭಿಃ ಸಂಪೂಜ್ಯ, ವಿಷ್ಣುಶಕ್ತಿಸಮುತ್ಪನ್ನ

ಹೃದಯಂ ಮಯಿ | ಅಹಮಮೃತೇ | ಅಮೃತಂ ಬ್ರಹ್ಮಣಿ || ಇತಿ ಬಾಹೂ || ಪ್ರರ್ಜನ್ಯೋ ಮೇ ಮೂರ್ಧ್ನಿ ಶ್ರುತಃ |  
ಮೂರ್ಧಾ ಹೃದಯೇ | ಹೃದಯಂ ಮಯಿ | ಅಹಮಮೃತೇ | ಅಮೃತಂ ಬ್ರಹ್ಮಣಿ || ಇತಿ ಮೂರ್ಧಾನಮ್ ||  
ಈಶಾನೋ ಮೇ ಮನ್ಯೌ ಶ್ರುತಃ | ಮನ್ಯುರ್ಹೃದಯೇ | ಹೃದಯಂ ಮಯಿ | ಅಹಮಮೃತೇ | ಅಮೃತಂ ಬ್ರಹ್ಮಣಿ ||  
ಇತಿ ಹೃದಯಮ್ || ಆತ್ಮಾ ಮ ಆತ್ಮನಿ ಶ್ರುತಃ | ಆತ್ಮಾ ಹೃದಯೇ | ಹೃದಯಂ ಮಯಿ | ಅಹಮಮೃತೇ |  
ಅಮೃತಂ ಬ್ರಹ್ಮಣಿ || ಇತಿ ಹೃದಯಮ್ || ಪುನರ್ಮ ಆತ್ಮಾ ಪುನರಾಯುರಾಗಾತ್ | ಪುನಃ ಪ್ರಾಣಃ  
ಪುನರಾಕೂತಮಾಗಾತ್ | ವೈಶ್ವಾನರೋ ರಶ್ಮಿಭಿರ್ವಾ ವೃಧಾನಃ | ಅಂತಸ್ತಿಸ್ಥಿತ್ವಮೃತಸ್ಯ ಗೋಪಾಃ || ಇತಿ  
ಯಥಾ ಲಿಂಗಮಂಗಾನಿ ಸಮೃಜ್ಯ,

<sup>5</sup> ಗಣಪತಿ ಪೂಜಾಯಾಂ ಸತ್ಯಾಂ ಸಾತ್ರ ಕಾರ್ಯಾ |



## ಆ ಅಥ ಲಘುರುದ್ರಾಭಿಷೇಕಪ್ರಯೋಗಃ ೫

ಶಂಖವರ್ಣೇಮಹೀತಲೇ | ಅನೇಕರತ್ನಸಂಪನ್ನೇ ಭೂಮಿದೇವಿ ನಮೋಽಸ್ತುತೇ | ಇತಿ ನಮಸ್ಕೃತ್ಯ,  
ಅಪಸರ್ಪಂತು ಯೇ ಭೂತಾಃ ಯೇ ಭೂತಾಃ ಭುವಿ ಸಂಸ್ಥಿತಾಃ | ಯೇ ಭೂತಾಃ ವಿಘ್ನಕರ್ತಾರಸ್ತೇ  
ಗಚ್ಛಂತು ಶಿವಾಜ್ಞಯಾ || ಭೂತಾನಿ ರಾಕ್ಷಸಾ ವಾಪಿ ಯೇತ್ರ ತಿಷ್ಠಂತಿ ಕೇಚನ | ತೇ  
ಸರ್ವೇಽಪ್ಯಪಗಚ್ಛಂತು ರುದ್ರಪೂಜಾಂ ಕರೋಮ್ಯಹಮ್ || {ಭೂಮೌ ವಾಮಪಾದಪಾಷ್ಟಿ  
ಘಾತತ್ರಯೇಣ} ಭೌಮಾನ್ ವಿಘ್ನಾನುತ್ಸಾರಯಾಮಿ || {ತಾಲತ್ರಯೇಣ} ಆಂತರಿಕ್ಷಾನ್ವಿಘ್ನಾ-  
ನುತ್ಸಾರಯಾಮಿ | {ನಾರಾಚಮುದ್ರಾ ದರ್ಶನೇನ} ದಿವ್ಯಾನ್ ವಿಘ್ನಾನುತ್ಸಾರಯಾಮಿ || ಇತಿ  
ಭೂತಾನ್ಯುತ್ಸಾರ್ಯ, "ಓಂ ಹ್ರೀಂ ಆಧಾರಶಕ್ತಿಕಮಲಾಸನಾಯನಮಃ" ಇತ್ಯಾಸನಮಭ್ಯರ್ಚ್ಯ,  
"ಪೃಥ್ವಿ ತ್ವಯಾದೃತಾ ಲೋಕಾ ದೇವಿ ತ್ವಂ ವಿಷ್ಣುನಾ ಧೃತಾ | ತ್ವಂ ಚ ಧಾರಯ ಮಾಂ ದೇವಿ  
ಪವಿತ್ರಂ ಕುರು ಚಾಸನಮ್ || ಇತಿ ಪ್ರಾರ್ಥ್ಯ, "ಉರ್ಧ್ವಕೇಶಿ ವಿರೂಪಾಕ್ಷಿ ಮಾಂಸಶೋಣಿತಭಕ್ಷಿಣಿ |  
ತಿಷ್ಠ ದೇವಿ ಶಿಖಾಬಂಧೇ ಚಾಮುಂಡೇಹ್ಯಪರಾಜಿತೇ" || ಇತಿ ಶಿಖಾಂ ಬದ್ಧ್ವಾ, "ಓಂ ಶ್ಲೀಂ ಪಶು  
ಹುಂ ಘಟ್" ಇತಿ ಪ್ರಾಗಾದಿ ದಶದಿಕ್ಷು ನಾರಾಚಮುದ್ರಾಂ ಪ್ರದರ್ಶ್ಯ, ತಾಲತ್ರಯಂ ಕೃತ್ವಾ  
ದಿಗ್ಬಂಧಂ ವಿಧಾಯ, "ಲಂ ವಂ ರಂ ಯಂ ಹಂ" ಇತಿ ಪಂಚಭೂತ ಬೀಜಾನಿ ಕುಂಭಕೇ  
ಸಕೃದಾವೃತ್ಯ, ಪ್ರಾಣಾನಾಯಮ್ಯ, ಭೂತಶುದ್ಧಿಂ ವಿಭಾವಯೇತ್ || ಓಂ ತೀಕ್ಷ್ಣದಂಷ್ಟ್ರ ಮಹಾಕಾಯ  
ಕಲ್ಪಾಂತದಹನೋಪಮ || ಭೈರವಾಯ ನಮಸ್ತುಭ್ಯಮನುಜ್ಞಾಂ ದಾತುಮರ್ಹಸಿ || ಇತಿ  
ಭೈರವಾನುಜ್ಞಾಂ ಸಂಪ್ರಾರ್ಥ್ಯ, ಕಲಶಾರ್ಚನಂ ಆತ್ಮಾರ್ಚನಂ ಮಂಡಪಾರ್ಚನಂ ಚ ವಿಧಾಯ  
ಮಹೀದ್ಯೌರಿತ್ಯಾದಿ ಕಲಶೇ ವರಣಮಾವಾಹ್ಯ, ಕಲಶೇ ದೇವತಾ ಭಾವಯೇತ್ || ತತಃ ಅಂಜಲೌ  
ಬಿಲ್ವಪತ್ರಪುಷ್ಪಗಂಧಾಕ್ಷತಾನ್ ಗೃಹೀತ್ವಾ ಧ್ಯಾಯೇತ್ |

ಓಂ ತತ್ಪುರುಷಾಯ ವಿದ್ಮಹೇ ಮಹಾದೇವಾಯ ಧೀಮಹಿ | ತನ್ನೋ ರುದ್ರಃ ಪ್ರಚೋದಯಾತ್ ||  
ಸ್ವಾತ್ಮಸಂಸ್ಥಮಜಂ ಶುದ್ಧಂ ತ್ವಾಮದ್ಯ ಪರಮೇಶ್ವರ |

ಅರಣ್ಯಾಮಿವ ಹವ್ಯಾಶಂ ಮೂರ್ತಾವಾವಾಹಯಾಮ್ಯಹಮ್ || ಓಂ ಶ್ರೀರುದ್ರಭಗವನ್ ಅತ್ರ  
ಆಗಚ್ಛಾಗಚ್ಛ ಓಂ ಆವಾಹಯಾಮಿ || ಓಂ ಭೂಃ ಶ್ರೀರುದ್ರಮಾವಾಹಯಾಮಿ | ಓಂ ಭುವಃ  
ಶ್ರೀರುದ್ರಮಾವಾಹಯಾಮಿ | ಓಂ ಸುವಃ ಶ್ರೀರುದ್ರಮಾವಾಹಯಾಮಿ | ಓಂ ಭೂರ್ಭುವಸ್ಸುವಃ  
ಶ್ರೀರುದ್ರಮಾವಾಹಯಾಮಿ | ಆವಾಹನಾದಿ ಮುದ್ರಾಃ ಪ್ರದರ್ಶ್ಯ, ಓಂ ತತ್ಪುರುಷಾಯ ವಿದ್ಮಹೇ  
ಮಹಾದೇವಾಯ ಧೀಮಹಿ | ತನ್ನೋ ರುದ್ರಃ ಪ್ರಚೋದಯಾತ್ || ಇತ್ಯರ್ಘ್ಯಂ ಸಮರ್ಪ್ಯ, <sup>6</sup>

<sup>6</sup> ಏಕಾದಶ ರುದ್ರಾವಾಹನ ಪಕ್ಷೇ |

1. ಗಗನವರ್ಣಂ ಪಲ್ಲವಾಜಿನಧರಂ ನೀಲಕಂಠಪಿಂಛವಿರಾಜಮಾನಮಿಂದುಶೇಖರಂ ತ್ರಿಣೇತ್ರಂ  
ಸಾಂಗಂ ಸಾಯುಧಂ ಸವಾಹನಂ ಸಪರಿವಾರಗಣಪತ್ನೀಕಂ "ಮೃಗವ್ಯಾಧ" ರುದ್ರಮಾವಾಹಯಾಮಿ ||
2. ಮಂದಾರಗೌರವರ್ಣಂ ವ್ಯಾಘ್ರಚರ್ಮಾಂಬರಧರಂ ಜಟಾಜೂಟಮಿಂದುಶೇಖರಂ ತ್ರಿಣೇತ್ರಂ

## ಆ ಅಥ ಲಘುರುದ್ರಾಭಿಷೇಕಪ್ರಯೋಗಃ ೫

ಪಂಚೋಪಚಾರೈರಭ್ಯರ್ಚ್ಯ, ಷೋಡಶೋಪಚಾರಪೂಜಾಂ ಕುರ್ಯಾತ್ ||

ಓಂ ನಮಸ್ತೇ ರುದ್ರ ಮನ್ಯವ ಉತೋತ್ತ ಇಷವೇ ನಮಃ |

ನಮಸ್ತೇ ಅಸ್ತು ಧನ್ವನೇ ಬಾಹುಭ್ಯಾಮುತ ತೇ ನಮಃ || ಶ್ರೀರುದ್ರಾಯ ನಮಃ || ಆವಾಹನಂ ಸಮರ್ಪಯಾಮಿ ||

ಓಂ ಯಾ ತ ಇಷುಃ ಶಿವತಮಾ ಶಿವಮ್ ಬಭೂವ ತೇ ಧನುಃ |

ಶಿವಾ ಶರವ್ಯಾ ಯಾ ತವ ತಯಾ ನೋ ರುದ್ರ ಮೃಡಯ || ಶ್ರೀರುದ್ರಾಯ ನಮಃ || ಆಸನಂ ಸಮರ್ಪಯಾಮಿ ||

---

ಸಾಂಗಂ ಸಾಯುಧಂ ಸವಾಹನಂ ಸಪರಿವಾರಗಣಪತ್ನೀಕಂ "ಶರ್ವರುದ್ರಂ" ಆವಾಹಯಾಮಿ ||

3. ಗೋಕ್ಷೀರವರ್ಣಂ ಭೂರುಹಚೀರಧರಂ ಘಂಟಾಮಂಡಿತಮಿಂದುಶೇಖರಂ ತ್ರಿಣೇತ್ರಂ

ಸಾಂಗಂ ಸಾಯುಧಂ ಸವಾಹನಂ ಸಪರಿವಾರಗಣಪತ್ನೀಕಂ "ನಿರ್ಋತಿರುದ್ರಂ" ಆವಾಹಯಾಮಿ ||

4. ಮುಕ್ತಾಭವರ್ಣಂ ಗಜಾಜಿನಧರಂ ಪದ್ಮಕಂಕಣಾಂಕಿತಕರಮಿಂದುಶೇಖರಂ ತ್ರಿಣೇತ್ರಂ

ಸಾಂಗಂ ಸಾಯುಧಂ ಸವಾಹನಂ ಸಪರಿವಾರಗಣಪತ್ನೀಕಂ "ಅಜೈಕಪಾದ್ಯುದ್ರಂ" ಆವಾಹಯಾಮಿ ||

5. ನಾಗಾಧಿಪವರ್ಣಂ ಕೃತ್ತಿವಾಸಸಂ ನಾಗಭೂಷಣಾಂಗಮಿಂದುಶೇಖರಂ ತ್ರಿಣೇತ್ರಂ

ಸಾಂಗಂ ಸಾಯುಧಂ ಸವಾಹನಂ ಸಪರಿವಾರಗಣಪತ್ನೀಕಂ "ಅಹಿರ್ಬುದ್ಧ್ಯುರ್ದ್ರಂ" ಆವಾಹಯಾಮಿ ||

6. ಅಂಜನವರ್ಣಂ ಕೃಷ್ಣಮೃಗವಾಸೋವಸಾನಂ ಸುವರ್ಣಮೇಷಸಂಯುಕ್ತಂ ವೀಣಾವಾದ್ಯೊದ್ಯತಕರಂ ನಖಾ-  
ನೈವಧ್ಯಮಿಂದುಶೇಖರಂ ತ್ರಿಣೇತ್ರಂ ಸಾಂಗಂ ಸಾಯುಧಂ ಸವಾಹನಂ ಸಪರಿವಾರ ಗಣಪತ್ನೀಕಂ  
"ಪಿನಾಕೀರುದ್ರಂ" ಆವಾಹಯಾಮಿ ||

7. ಪಂಚವರ್ಣಂ ಪಂಚಿಕಾಂಬರಧರಮನೇಕಭೂಷಣವಿಲಸಂತಮಿಂದುಶೇಖರಂ ತ್ರಿಣೇತ್ರಂ

ಸಾಂಗಂ ಸಾಯುಧಂ ಸವಾಹನಂ ಸಪರಿವಾರಗಣಪತ್ನೀಕಂ "ಭವನಾಥರುದ್ರಂ" ಆವಾಹಯಾಮಿ ||

8. ಭಸ್ಮವರ್ಣಂ ಕಂಠಾವಾದಿತಲದರ್ಪಣರಾಜಿವಿರಾಜಮಾನಮಿಂದುಶೇಖರಂ ತ್ರಿಣೇತ್ರಂ

ಸಾಂಗಂ ಸಾಯುಧಂ ಸವಾಹನಂ ಸಪರಿವಾರಗಣಪತ್ನೀಕಂ "ಮಹೇಶ್ವರರುದ್ರಂ" ಆವಾಹಯಾಮಿ ||

9. ಕಲ್ಪವೃಕ್ಷವರ್ಣಂ ಕಲ್ಪಲತಾಧರಂ ರತ್ನಾಕಲೋಪಶೋಭಿತಮಿಂದುಶೇಖರಂ ತ್ರಿಣೇತ್ರಂ

ಸಾಂಗಂ ಸಾಯುಧಂ ಸವಾಹನಂ ಸಪರಿವಾರಗಣಪತ್ನೀಕಂ "ಸ್ಥಾನುರುದ್ರಂ" ಆವಾಹಯಾಮಿ ||

10. ಆದಿತ್ಯವರ್ಣಂ ಕೌಶೇಯದ್ವಿತಯಧರಮರುಣವರ್ಣಂ ಪ್ರಸಾಧನತನುಮಿಂದುಶೇಖರಂ ತ್ರಿಣೇತ್ರಂ

ಸಾಂಗಂ ಸಾಯುಧಂ ಸವಾಹನಂ ಸಪರಿವಾರಗಣಪತ್ನೀಕಂ "ಭವರುದ್ರಮ್" ಆವಾಹಯಾಮಿ ||

11. ಕುಂದೇದುಸ್ವಚ್ಛವರ್ಣಂ ಅನುಪಮೇಯಬರ್ಹಧರಂ ಧೃತಮುದ್ರಾಪರಶುಂ ಹರಿಣಜಾನುಕಂ

ಶುಕಸನಕಾದಿ ಮುನಿಗಣಪೂಜಿತಂ ಶಾಂತಂ ವಾಸುಕಿ-ಶಂಖ-ಗುಳಿಕ-ಮಹಾಶಂಖ-ಧನಂಜಯ-ಧೃತರಾಷ್ಟ್ರ -

ಚೂಡಾಮಣಿ-ಮಹಾತಕ್ಷಕ-ಕಂಬಲ-ಅಶ್ವತರ-ಏಲಾಪುತ್ರಕರ್ತೋಽಕಾದಿ ನಾಗಭೂಷಣ-ಭೂಷಿತಮಿಂದುಶೇಖರಂ

ತ್ರಿಣೇತ್ರಂ ಸಾಂಗಂ ಸಾಯುಧಂ ಸವಾಹನಂ ಸಪರಿವಾರಗಣಪತ್ನೀಕಂ "ಕಾಪಾಲೀರುದ್ರಂ" ಆವಾಹಯಾಮಿ ||

ಇತ್ಯೇಕಾದಶರುದ್ರಾನಾವಾಹಯೇತ್ ||

## ಆ ಅಥ ಲಘುರುದ್ರಾಭಿಷೇಕಪ್ರಯೋಗಃ ೫

ಓಂ ಯಾ ತೇ ರುದ್ರ ಶಿವಾ ತನೂರಘೋರಾಪಾಪಕಾಶಿನೀ ।

ತಯಾ ನಸ್ತನುವಾ ಶಂತಮಯಾ ಗಿರಿಶಂತಾಭಿಚಾಕಶೀಹಿ ॥ ಶ್ರೀರುದ್ರಾಯ ನಮಃ ॥ ಪಾದ್ಯಂ ಸಮರ್ಪಯಾಮಿ ॥

ಓಂ ಯಾಮಿಷುಂ ಗಿರಿಶಂತ ಹಸ್ತೇ ಬಿಭರ್ಷ್ಯಸ್ತವೇ ।

ಶಿವಾಂ ಗಿರಿತ್ವ ತಾಂ ಕುರು ಮಾ ಹಿಂಸೀಃ ಪುರುಷಂ ಜಗತ್ ॥ ಶ್ರೀರುದ್ರಾಯ ನಮಃ ॥ ಅರ್ಘ್ಯಂ ಸಮರ್ಪಯಾಮಿ ॥

ಓಂ ಶಿವೇನ ವಚಸಾ ತ್ವಾ ಗಿರಿಶಾಚ್ಛವದಾಮಸಿ ।

ಯಥಾ ನಃ ಸರ್ವಮಿಜ್ಜಗದಯುಕ್ತಃ ಸುಮನಾ ಅಸತ್ ॥ ಶ್ರೀರುದ್ರಾಯ ನಮಃ ॥ ಆಚಮನೀಯಂ ಸಮರ್ಪಯಾಮಿ ॥

ಓಂ ಅಧ್ಯವೋಚದಧಿವಕ್ತಾ ಪ್ರಥಮೋ ದೈವ್ಯೋ ಭಿಷಕ್ ।

ಅಹೀಂಶ್ಚ ಸರ್ವಾಂಜಂಭಯಂತ್ಸರ್ವಾಶ್ಚ ಯಾತುಧಾನ್ಯಃ ॥ ಶ್ರೀರುದ್ರಾಯ ನಮಃ ॥ ಸ್ನಾನಂ ಸಮರ್ಪಯಾಮಿ ॥ ಪುನರಾಚಮನಂ ಸಮರ್ಪಯಾಮಿ ॥

ಅಥಾದ್ಧಿಸ್ತರ್ಪಯತಿ - ಭವಂ ದೇವಂ ತರ್ಪಯಾಮಿ | ಶರ್ವಂ ದೇವಂ ತರ್ಪಯಾಮಿ | ಈಶಾನಂ ದೇವಂ ತರ್ಪಯಾಮಿ | ಪಶುಪತಿಂ ದೇವಂ ತರ್ಪಯಾಮಿ | ರುದ್ರಂ ದೇವಂ ತರ್ಪಯಾಮಿ | ಉಗ್ರಂ ದೇವಂ ತರ್ಪಯಾಮಿ | ಭೀಮಂ ದೇವಂ ತರ್ಪಯಾಮಿ | ಮಹಾಂತಂ ದೇವಂ ತರ್ಪಯಾಮಿ | ಇತಿ ॥

ಓಂ ಅಸೌ ಯಸ್ತಾಮ್ರೋ ಅರುಣ ಉತ ಬಭ್ರುಃ ಸುಮಂಗಲಃ ।

ಯೇ ಚೇಮಾಃ ರುದ್ರಾ ಅಭಿತೋ ದಿಕ್ಷು ಶ್ರಿತಾಃ ಸಹಸ್ರಶೋಽವೈಷ್ವಾಃ ಹೇಡ ಈಮಹೇ ॥ ಶ್ರೀರುದ್ರಾಯ ನಮಃ ॥ ವಸ್ತ್ರಂ ಸಮರ್ಪಯಾಮಿ ॥ ಪುನರಾಚಮನಂ ಸಮರ್ಪಯಾಮಿ ॥

ಓಂ ಅಸೌ ಯೋಽವಸರ್ಪತಿ ನೀಲಗ್ರೀವೋ ವಿಲೋಹಿತಃ ।

ಉತ್ಯೇನಂ ಗೋಪಾ ಅದೃಶನ್ನದೃಶನ್ನುದಹಾಯಃ ।

ಉತ್ಯೇನಂ ವಿಶ್ವಾ ಭೂತಾನಿ ಸ ದೃಷ್ಟೋ ಮೃಡಯಾತಿ ನಃ ॥ ಶ್ರೀರುದ್ರಾಯ ನಮಃ ॥ ಉಪವೀತಂ ಸಮರ್ಪಯಾಮಿ ॥ ಪುನರಾಚಮನಂ ಸಮರ್ಪಯಾಮಿ ॥

ಶ್ರೀರುದ್ರಾಯ ನಮಃ ॥ ಆಭರಣಾನಿ ಸಮರ್ಪಯಾಮಿ ॥

ಓಂ ನಮೋ ಅಸ್ತು ನೀಲಗ್ರೀವಾಯ ಸಹಸ್ರಾಕ್ಷಾಯ ಮೀಥುಷೇ ।

ಅಥೋ ಯೇ ಅಸ್ಯ ಸತ್ವಾನೋಽಹಂ ತೇಭ್ಯೋಽಕರನ್ನಮಃ ॥ ಶ್ರೀರುದ್ರಾಯ ನಮಃ ॥ ಗಂಧಾನ್ ಸಮರ್ಪಯಾಮಿ ॥ ಶ್ರೀರುದ್ರಾಯ ನಮಃ ॥ ಅಕ್ಷತಾನ್ ಸಮರ್ಪಯಾಮಿ ॥

ಓಂ ಪ್ರಮುಂ ಚ ಧನ್ವನಸ್ತ್ವ-ಮುಭಯೋರಾರ್ತ್ನಿಯೋರ್ಜ್ಯಾಮ್ ।

ಅಥ ಲಘುರುದ್ರಾಭಿಷೇಕಪ್ರಯೋಗಃ ೫

ಯಾಶ್ಚ ತೇ ಹಸ್ತ ಇಷವಃ ಪರಾ ತಾ ಭಗವೋ ವಪ || ಶ್ರೀರುದ್ರಾಯ ನಮಃ || ಪುಷ್ಪಾಣಿ  
ಸಮರ್ಪಯಾಮಿ ||

ಅಥ ನಾಮಪೂಜಾ || ಓಂ ಶಿವಾಯ ನಮಃ | ಓಂ ಮಹೇಶ್ವರಾಯ ನಮಃ | ಓಂ ರುದ್ರಾಯ ನಮಃ |  
ಓಂ ವಿಷ್ಣವೇ ನಮಃ | ಓಂ ಪಿತಾಮಹಾಯ ನಮಃ | ಓಂ ಸಂಸಾರಬಂಧವೇ ನಮಃ | ಓಂ  
ಸರ್ವಜ್ಞಾಯ ನಮಃ | ಓಂ ಪರಮಾತ್ಮನೇ ನಮಃ ||

ದ್ವಾದಶನಾಮಪೂಜಾ - ಓಂ ಮಹಾದೇವಾಯ ನಮಃ | ಓಂ ಮಹೇಶಾಯ ನಮಃ | ಓಂ ಶಂಕರಾಯ  
ನಮಃ | ಓಂ ವೃಷಭಧ್ವಜಾಯ ನಮಃ | ಓಂ ಶೂಲಿನೇ ನಮಃ | ಓಂ ಕಾಮಾಂತಕಕಾಯ ನಮಃ | ಓಂ  
ದೇವದೇವಾಯ ನಮಃ | ಓಂ ಶ್ರೀಕಂಠಸಂಜ್ಞಕಾಯ ನಮಃ | ಓಂ ಈಶ್ವರಾಯ ನಮಃ | ಓಂ  
ಅಂಬಿಕಾನಾಥಾಯ ನಮಃ | ಓಂ ರುದ್ರಾಯ ನಮಃ | ಓಂ ಶಿವಾಯ ನಮಃ ||

ಓಂ ಅವತತ್ಯ ಧನುಸ್ತವಃ ಸಹಸ್ರಾಕ್ಷ ಶತೇಷುಧೇ |

ನಿಶೀರ್ಯ ಶಲ್ಯಾನಾಂ ಮುಖಾ ಶಿವೋ ನಃ ಸುಮನಾ ಭವ || ಶ್ರೀರುದ್ರಾಯ ನಮಃ || ಧೂಪಂ  
ಸಮರ್ಪಯಾಮಿ ||

ಓಂ ವಿಜ್ಯಂ ಧನುಃ ಕಪದಿನೋ ವಿಶಲ್ಯೋ ಬಾಣವಾಃ ಉತ |

ಅನೇಶನ್ನಸ್ಯೇಷವ ಅಭುರಸ್ಯ ನಿಷಂಗಧಿಃ || ಶ್ರೀರುದ್ರಾಯ ನಮಃ || ದೀಪಂ ಸಮರ್ಪಯಾಮಿ ||

ಓಂ ಯಾ ತೇ ಹೇತಿರ್ಮೀಢುಷ್ವಮ ಹಸ್ತೇ ಬಭೂವ ತೇ ಧನುಃ |

ತಯಾಸ್ಮಾನ್ ವಿಶ್ವತಸ್ತಮಯಿಕ್ಷ್ಮಯಾ ಪರಿಬ್ಭುಜ || ಶ್ರೀರುದ್ರಾಯ ನಮಃ || ನೈವೇದ್ಯಂ  
ಸಮರ್ಪಯಾಮಿ ||

ಓಂ ನಮಸ್ತೇ ಅಸ್ತಾಯುಧಾಯಾನಾತತಾಯ ಧೃಷ್ಟವೇ |

ಉಭಾಭ್ಯಾಮುತ ತೇ ನಮೋ ಬಾಹುಭ್ಯಾಂ ತವ ಧನ್ವನೇ || ಶ್ರೀರುದ್ರಾಯ ನಮಃ || ತಾಂಬೂಲಂ  
ಸಮರ್ಪಯಾಮಿ || ಶ್ರೀರುದ್ರಾಯ ನಮಃ || ಪೂಜಾಸಂಪೂರ್ಣಾರ್ಥೇ ಹಿರಣ್ಯಪುಷ್ಪದಕ್ಷಿಣಾಂ  
ಸಮರ್ಪಯಾಮಿ ||

ಓಂ ಪರಿ ತೇ ಧನ್ವನೋ ಹೇತಿರಸ್ಮಾನ್ವೃಣಕ್ತು ವಿಶ್ವತಃ |

ಅಥೋ ಯ ಇಷುಧಿಸ್ತವಾರೇ ಅಸ್ಮನ್ನಿಧೇಹಿ ತಮ್ || ಶ್ರೀರುದ್ರಾಯ ನಮಃ || ಮಹಾನೀರಾಜನಂ  
ಸಮರ್ಪಯಾಮಿ ||

ಓಂ ಪಂಚಬ್ರಹ್ಮಮಂತ್ರಾನ್ ಪರಿತ್ವಾ, ಶ್ರೀರುದ್ರಾಯ ನಮಃ || ಮಂತ್ರಪುಷ್ಪಂ ಸಮರ್ಪಯಾಮಿ ||

ಓಂ ನಮಸ್ತೇ ಅಸ್ತು ಭಗವನ್ವಿಶ್ವೇಶ್ವರಾಯ ಮಹಾದೇವಾಯ ತ್ಯಂಬಕಾಯ ತ್ರಿಪುರಾಂತಕಾಯ  
ತ್ರಿಕಾಗ್ನಿಕಾಲಾಯ ಕಾಲಾಗ್ನಿರುದ್ರಾಯ ನೀಲಕಂಠಾಯ ಮೃತ್ಯುಂಜಯಾಯ ಸರ್ವೇಶ್ವರಾಯ



## ಆ ಅಥ ಲಘುರುದ್ರಾಭಿಷೇಕಪ್ರಯೋಗಃ ೫

ಸದಾಶಿವಾಯ ಶ್ರೀಮನ್ಮಹಾದೇವಾಯ ನಮಃ || ಶ್ರೀರುದ್ರಾಯ ನಮಃ || ಪ್ರದಕ್ಷಿಣನಮಸ್ಕಾರಾನ್  
ಸಮರ್ಪಯಾಮಿ || ಪ್ರಸನ್ನಪೂಜಾಂ ಪ್ರಸನ್ನಾಘ್ಯಂ ಚ ದತ್ವಾ,  
ಹೇತವೇ ಜಗತಾಮೇವ ಸಂಸಾರಾರ್ಣವಸೇತವೇ |  
ಪ್ರಭವೇ ಸರ್ವವಿದ್ಯಾನಾಂ ಶಂಭವೇ ಗುರವೇ ನಮಃ ||  
ನಮೋಽವ್ಯಕ್ತಾಯ ಸೂಕ್ಷ್ಮಾಯ ನಮಸ್ತೇ ತ್ರಿಪುರಾಂತಕ |  
ಪೂಜಾಂ ಗೃಹಾಣ ದೇವೇಶ ಯಥಾಶಕ್ತ್ಯಪಪಾದಿತಾಮ್ ||  
ನಿತ್ಯಂ ನೈಮಿತ್ತಿಕಂ ಕಾಮ್ಯಂ ಯತ್ಕೃತಂ ತು ಮಯಾ ಶಿವ |  
ತತ್ಸರ್ವಂ ಪರಮೇಶಾನ ಮಯಾ ತುಭ್ಯಂ ಸಮರ್ಪಿತಮ್ ||  
ಪ್ರಸೀದಭಗವನ್ ಮಹ್ಯಂ ಅಜ್ಞಾನಾತ್ಕುಂಠಿತಾತ್ಮನೇ |  
ಪ್ರೀಣಾತು ಭಗವನ್ ದೇವಃ ಕರ್ಮಣಾನೇನ ಶಾಶ್ವತಃ || ಇತಿ ಪ್ರಾರ್ಥ್ಯ, ಮಯಾಕೃತೇನ  
ಪೂಜನೇನ ಸಪರಿವಾರಶ್ರೀರುದ್ರಃ ಪ್ರೀಯತಾಮ್ || ಇತಿ ಕಲಶೇ ರುದ್ರಂ ಸಂಪೂಜ್ಯ,  
ಬಿಂಬಮರ್ಚಯೇತ್ ||

ಓಂ ತ್ಯಂಬಕಂ ಯಜಾಮಹೇ ಸುಗಂಧಿಂ ಪುಷ್ಪಿವರ್ಧನಮ್ |  
ಉರ್ವಾರುಕಮಿವ ಬಂಧನಾನ್ಮತ್ಯೋರ್ಮುಕ್ಷೀಯ ಮಾಮೃತಾತ್ ||  
ಓಂ ಆತ್ಮಾ ವಹಂತು ಹರಯಃ ಸಚೇತಸಃ ಶ್ವೇತೈರಶ್ವೈಃ ಸಹ ಕೇತು ಮಧ್ವಿಃ |  
ವಾತಾಜವೈರ್ಬಲವದ್ವಿರ್ಮನೋಜವೈರಾಯಾಹಿ ಶೀಘ್ರಂ ಮಮ ಹವ್ಯಾಯ ಶರ್ವೋಮ್ ||  
ಈಶಾನಮಾವಾಹಯಾಮಿ || ಇತ್ಯಾವಾಹ್ಯ, ಆವಾಹನಾದಿ ಷಣ್ಮುದ್ರಾಃ ಪ್ರದರ್ಶ್ಯ, ಉಪಚಾರೈ-  
ರರ್ಚಯತಿ |

ಓಂ ಸದ್ಯೋಜಾತಂ ಪ್ರಪದ್ಯಾಮಿ ಸದ್ಯೋ ಜಾತಾಯ ವೈ ನಮೋ ನಮಃ | ಆಸನಂ  
ಸಮರ್ಪಯಾಮಿ || ಓಂ ಭವೇ ಭವೇ ನಾತಿಭವೇ ಭವಸ್ತು ಮಾಮ್ | ಪಾದ್ಯಂ ಸಮರ್ಪಯಾಮಿ ||  
ಓಂ ಭವೋದ್ಭವಾಯ ನಮಃ | ಅಘ್ಯಂ ಸಮರ್ಪಯಾಮಿ || ಓಂ ರುದ್ರಾಯ ನಮಃ |  
ಆಚಮನೀಯಂ ಸಮರ್ಪಯಾಮಿ || ಅತ್ರ-ಆಪೋಹಿಷ್ಠೇತಿ ಮಲಾಪಕರ್ಷಣ ಸ್ನಾನಂ ವಿಧಾಯ,  
ಪಂಚಾಮೃತಾಭಿಷೇಕಂ ಕೃತ್ವಾ, ಹಿರಣ್ಯವರ್ಣಾ ಇತಿ ಚತಸ್ರಃ, ಪವಮಾನಃ ಸುವರ್ಜನ  
ಇತ್ಯನುವಾಕೇನ, ಬ್ರಹ್ಮಜಿಜ್ಞಾಸಂ, ಕದ್ರುದ್ರಾಯ, ಸರ್ವೋ ವೈ ರುದ್ರಃ, ಕಯಾನಶ್ಚಿತ್ರ, ಆಪೋ  
ವಾ ಇದಂ ಸರ್ವಮಿತಿ ಮಂತ್ರೈಃ ಸಂಸ್ಥಾಪ್ಯ, ಓಂ ವಾಮದೇವಾಯ ನಮಃ | ವಸ್ತ್ರಂ  
ಸಮರ್ಪಯಾಮಿ || ಓಂ ಜ್ಯೇಷ್ಠಾಯ ನಮಃ | ಉತ್ತರೀಯಂ ಸಮರ್ಪಯಾಮಿ || ಓಂ ಶ್ರೇಷ್ಠಾಯ  
ನಮಃ | ಉಪವೀತಂ ಸಮರ್ಪಯಾಮಿ || ಓಂ ರುದ್ರಾಯ ನಮಃ | ಆಚಮನೀಯಂ

## ಆ ಅಥ ಲಘುರುದ್ರಾಭಿಷೇಕಪ್ರಯೋಗಃ ೫

ಸಮರ್ಪಯಾಮಿ || ಓಂ ಕಾಲಾಯ ನಮಃ | ಗಂಧಂ ಸಮರ್ಪಯಾಮಿ || ಓಂ ಕಲವಿಕರಣಾಯ  
ನಮಃ | ಅಕ್ಷತಾನ್ ಸಮರ್ಪಯಾಮಿ || ಓಂ ಬಲವಿಕರಣಾಯ ನಮಃ | ಪುಷ್ಪಂ ಸಮರ್ಪಯಾಮಿ ||  
ಓಂ ಬಲಾಯ ನಮಃ | ಧೂಪಂ ಸಮರ್ಪಯಾಮಿ || ಓಂ ಬಲಪ್ರಮಥನಾಯ ನಮಃ | ದೀಪಂ  
ಸಮರ್ಪಯಾಮಿ || ಓಂ ಸರ್ವಭೂತದಮನಾಯ ನಮಃ | ನೈವೇದ್ಯಂ ಸಮರ್ಪಯಾಮಿ || ಓಂ  
ರುದ್ರಾಯ ನಮಃ | ಆಚಮನೀಯಂ ಸಮರ್ಪಯಾಮಿ || ಓಂ ಮನೋನ್ಮನಾಯ ನಮಃ |  
ತಾಂಬೂಲಂ ಸಮರ್ಪಯಾಮಿ ||

ಓಂ ಭವಾಯ ದೇವಾಯ ನಮಃ | ಅರ್ಕಪುಷ್ಪಂ ಸಮರ್ಪಯಾಮಿ ||  
ಓಂ ಶರ್ವಾಯ ದೇವಾಯ ನಮಃ | ಚಂಪಕಪುಷ್ಪಂ ಸಮರ್ಪಯಾಮಿ ||  
ಓಂ ಈಶಾನಾಯ ದೇವಾಯ ನಮಃ | ಪುನ್ನಾಗ ಪುಷ್ಪಂ ಸಮರ್ಪಯಾಮಿ ||  
ಓಂ ಪಶುಪತಯೇ ದೇವಾಯ ನಮಃ | ನಂದ್ಯಾವರ್ತಪುಷ್ಪಂ ಸಮರ್ಪಯಾಮಿ ||  
ಓಂ ರುದ್ರಾಯ ದೇವಾಯ ನಮಃ | ಪಾಟಲ ಪುಷ್ಪಂ ಸಮರ್ಪಯಾಮಿ ||  
ಓಂ ಉಗ್ರಾಯ ದೇವಾಯ ನಮಃ | ಬೃಹತೀ ಪುಷ್ಪಂ ಸಮರ್ಪಯಾಮಿ ||  
ಓಂ ಭೀಮಾಯ ದೇವಾಯ ನಮಃ | ಕರವೀರ ಪುಷ್ಪಂ ಸಮರ್ಪಯಾಮಿ ||  
ಓಂ ಮಹತೇ ದೇವಾಯ ನಮಃ | ದ್ರೋಣಪುಷ್ಪಂ ಸಮರ್ಪಯಾಮಿ ||  
ಓಂ ಭವ ದೇವಂ ತರ್ಪಯಾಮಿ |  
ಓಂ ಶರ್ವಂ ದೇವಂ ತರ್ಪಯಾಮಿ |  
ಓಂ ಈಶಾನಂ ದೇವಂ ತರ್ಪಯಾಮಿ |  
ಓಂ ಪಶುಪತಿಂ ದೇವಂ ತರ್ಪಯಾಮಿ |  
ಓಂ ಉಗ್ರಂ ದೇವಂ ತರ್ಪಯಾಮಿ |  
ಓಂ ರುದ್ರಂ ದೇವಂ ತರ್ಪಯಾಮಿ |  
ಓಂ ಭೀಮಂ ದೇವಂ ತರ್ಪಯಾಮಿ |  
ಓಂ ಮಹಾಂತಂ ದೇವಂ ತರ್ಪಯಾಮಿ |

ಅಥಾಘೋರಮಂತ್ರೇಣ ಪ್ರಾರ್ಥಯೇತ್ | ಓಂ ಅಘೋರೇಭ್ಯೋಽಥ ಘೋರೇಭ್ಯೋ  
ಘೋರಘೋರತರೇಭ್ಯಃ | ಸರ್ವೇಭ್ಯಃ ಸರ್ವಶರ್ವೇಭ್ಯೋ ನಮಸ್ತೇ ಅಸ್ತು ರುದ್ರರೂಪೇಭ್ಯಃ || ಅಥ  
ರುದ್ರಗಾಯತ್ರೀಂ ಜಪೇತ್ | ತತ್ಪರುಷಾಯ ವಿದ್ಮಹೇ ಮಹಾದೇವಾಯ ಧೀಮಹಿ | ತನ್ನೋ  
ರುದ್ರಃ ಪ್ರಚೋದಯಾತ್ || ಇತಿ ಶತವಾರಮ್ || ಅಥೈನಮಾಶಿಷಮಾಶಾಸ್ತೇ<sup>7</sup> | ಓಂ

<sup>7</sup> ಆಶಾಸ್ತೇಯಂ ಇತಿ ಮಂತ್ರೋಽಪಿ ಪಠ್ಯತೇತ್ಯ |

ಈಶಾನಸ್ಸರ್ವವಿದ್ಯಾನಾಮೀಶ್ವರಸ್ಸರ್ವ ಭೂತಾನಾಂ ಬ್ರಹ್ಮಾಧಿಪತಿರ್ಬ್ರಹ್ಮಣೋಽಧಿಪತಿ-  
ಬ್ರಹ್ಮಾ ಶಿವೋ ಮೇ ಅಸ್ತು ಸದಾಶಿವೋಮ್ || ಇತಿ ||

ಅಥಾಸ್ಯ ಮೂರ್ಧ್ನಿ ಕಲಶಧಾರಯಾ ಅಭಿಷಿಂಚನ್ನೇಕಾದಶರುದ್ರನಮಕಾನುವಾಕಾನ್ ಯಥಾಶಕ್ತಿ  
ರೌದ್ರಮಂತ್ರೈಃ ಸಹ ಜಪೇತ್ || ತದಂತೇ ಚಮಕಾನುವಾಕಾನಪಿ ಪಠಿತ್ವಾ, ಜಾಪಕಾಸ್ಸರ್ವೇ  
ಹೃದ್ಯಾದಿ ನ್ಯಾಸಂ ವಿಧಾಯ ಪ್ರಾರ್ಥ್ಯ, ಜಪಂ ದೇವಸ್ಯ ದಕ್ಷಿಣಕರೇ ಸಮರ್ಪಯೇಯುಃ ||

ಗುಹ್ಯಾತಿ ಗುಹ್ಯ ಗೋಪ್ತಸ್ತಂ ಗೃಹಾಣಾಸ್ಮತ್ಯತಂ ಜಪಮ್ |

ಸಿದ್ಧಿಭವತು ಮೇ ದೇವ ತ್ವತ್ಪ್ರಸಾದಾನ್ಮಹೇಶ್ವರ || ಇತಿ || ತತಃ ಕಲಶಂ ಪುನರಾರಾಧಯೇತ್ ||  
ರುದ್ರಂ ಪಂಚಬ್ರಹ್ಮಮಂತ್ರೈಃ ಕ್ರಮೇಣ ಪಂಚೋಪಚಾರೈರಭ್ಯರ್ಚ್ಯ, ಪ್ರಾರ್ಥಯೇತ್ |

ಮಂತ್ರಹೀನಂ ಕ್ರಿಯಾಹೀನಂ ಭಕ್ತಿಹೀನಂ ಜನಾರ್ದನ |

ಯತ್ಪೂಜಿತಂ ಮಯಾದೇವ ಪರಿಪೂರ್ಣಂ ತದಸ್ತು ಮೇ ||

ಅಪರಾಧ ಸಹಸ್ರಾಣಿ ಕ್ರಿಯಂತೇ ಅಹರ್ನಿಶಂ ಮಯಾ |

ತಾನಿ ಸರ್ವಾಣಿ ಮೇ ದೇವ ಕ್ಷಮಸ್ವ ಪರಮೇಶ್ವರ ||

ಆವಾಹನಂ ನ ಜಾನಾಮಿ, ನ ಜಾನಾಮಿ ವಿಸರ್ಜನಮ್ |

ಪೂಜಾವಿಧಿಂ ನ ಜಾನಾಮಿ ಕ್ಷಮಸ್ವ ಪುರುಷೋತ್ತಮ ||

ಕರಚರಣಕೃತಂ ವಾಕ್ಯಾಯಜಂ ಕರ್ಮಜಂ ವಾ ಶ್ರವಣನಯನಜಂ ವಾ ಮಾನಸಂ ವಾಪರಾಧಮ್ |

ವಿಹಿತಮವಿಹಿತಂ ವಾ ಸರ್ವಮೇತತ್ಕ್ಷಮಸ್ವ ಜಯಜಯಕರುಣಾಭೇ ಶ್ರೀ ಮಹಾದೇವಶಂಭೋ ! ||

ಇತಿ || ತತೋ ದೇವತಾಮುದ್ವಾಸ್ಯ, ಕಲಶಧಾರಯಾ ಬಿಂಬಂ ಸಂತತಮಭಿಷಿಂಚೇತ್ | <sup>8</sup> ಓಂ

ತ್ವಮಗ್ನೇ ರುದ್ರೋ ಅಸುರೋ ಮಹೋ ದಿವಸ್ತ್ವಂ ಶರ್ಧೋ ಮಾರುತಂ ಪೃಕ್ಷ ಈಶಿಷೇ |

<sup>8</sup> ಓಂ ನಿಧನಪತಯೇ ನಮಃ | ನಿಧನಪತಾಂತಿಕಾಯ ನಮಃ | ಉಧ್ವಾಯ ನಮಃ | ಉಧ್ವಲಿಂಗಾಯ ನಮಃ |  
ಹಿರಣ್ಯಾಯ ನಮಃ | ಹಿರಣ್ಯಲಿಂಗಾಯ ನಮಃ | ಸುವರ್ಣಾಯ ನಮಃ | ಸುವರ್ಣಲಿಂಗಾಯ ನಮಃ | ದಿವ್ಯಾಯ  
ನಮಃ | ದಿವ್ಯಲಿಂಗಾಯ ನಮಃ | ಭವಾಯ ನಮಃ | ಭವಲಿಂಗಾಯ ನಮಃ | ಶರ್ವಾಯ ನಮಃ | ಶರ್ವಲಿಂಗಾಯ  
ನಮಃ | ಶಿವಾಯ ನಮಃ | ಶಿವಲಿಂಗಾಯ ನಮಃ | ಜ್ವಲಾಯ ನಮಃ | ಜ್ವಲಲಿಂಗಾಯ ನಮಃ | ಆತ್ಮಾಯ ನಮಃ |  
ಆತ್ಮಲಿಂಗಾಯ ನಮಃ | ಪರಮಾಯ ನಮಃ | ಪರಮಲಿಂಗಾಯ ನಮಃ | ಏತಥ್ನೋಮಸ್ಯ ಸೂರ್ಯಸ್ಯ  
ಸರ್ವಲಿಂಗಂ ಸ್ಥಾಪಯತಿ ಪಾಣಿಮಂತ್ರಂ ಪವಿತ್ರಮ್ || ಸದ್ಯೋಜಾತಂ ಪ್ರಪದ್ಯಾಮಿ ಸದ್ಯೋಜಾತಾಯ ವೈ  
ನಮೋ ನಮಃ | ಭವೇ ಭವೇ ನಾತಿಭವೇ ಭವಸ್ವ ಮಾಮ್ | ಭವೋದ್ಭವಾಯ ನಮಃ || ವಾಮದೇವಾಯ ನಮೋ  
ಜ್ಯೇಷ್ಠಾಯ ನಮಶ್ರೇಷ್ಠಾಯ ನಮೋ ರುದ್ರಾಯ ನಮಃ ಕಾಲಾಯ ನಮಃ ಕಲವಿಕರಣಾಯ ನಮೋ  
ಬಲವಿಕರಣಾಯ ನಮೋ ಬಲಾಯ ನಮೋ ಬಲಪ್ರಮಥನಾಯ ನಮಸ್ಸರ್ವಭೂತದಮನಾಯ ನಮೋ  
ಮನೋನ್ಮನಾಯ ನಮಃ || ಅಘೋರೇಭ್ಯೋಽಥ ಘೋರೇಭ್ಯೋ ಘೋರಘೋರತರೇಭ್ಯಃ | ಸರ್ವೇಭ್ಯಃ  
ಸರ್ವಶರ್ವೇಭ್ಯೋ ನಮಸ್ತೇ ಅಸ್ತು ರುದ್ರರೂಪೇಭ್ಯಃ || ತತ್ಪುರುಷಾಯ ವಿದ್ಮಹೇ ಮಹಾದೇವಾಯ ಧೀಮಹಿ |

## ಆ ಅಥ ಲಘುರುದ್ರಾಭಿಷೇಕಪ್ರಯೋಗಃ ೫

ತ್ವಂ ವಾತ್ಸೇರರುಣೈರ್ಯಾಸಿ ಶಂಗಯಸ್ತ್ವಂ ಪೂಷಾ ವಿದ್ಧತಃ ಪಾಸಿ ನುತ್ಮನಾ ।

ಆವೋ ರಾಜಾನಮಧ್ವರಸ್ಯ ರುದ್ರಂ ಹೋತಾರಂ ಸತ್ಯಯಜ್ಞಂ ರೋದಸ್ಯೋಃ । ಅಗ್ನಿಂ

ಪುರಾತನಯಿತ್ನೋರಚಿತ್ತಾಧಿರಣ್ಯರೂಪಮವನೇ ಕೃಣುಧ್ವಮ್ ॥ ದೇವಾ ದೇವೇಷು

ಶ್ರಯಧ್ವಮಿತ್ಯನುವಾಕಂ ಪಠಿತ್ವಾ, ದೇವಸ್ಯತ್ವೇತ್ಯಾದಿ ಪುರುಷಸೂಕ್ತಮಂತ್ರಾನಪಿ ಜಪಂತಿ ಋತ್ವಿಜಃ

॥ ಅಥಾಸ್ಮಾ ಆಸನಂ ದದಾತಿ ಸದ್ಯೋಜಾತಮಿತ್ಯಾದಿನಾ ಪುನರಾರಾಧಯೇತ್ | ಬಲವಿಕರಣಾಯ

ನಮಃ ಪುಷ್ಪಂ ಸಮರ್ಪಯಾಮೀತ್ಯುಕ್ತ್ವಾ ಬಿಲ್ವಪತ್ಯೈರರ್ಚಯೇತ್ |

ಅಥ ಬಿಲ್ವಪತ್ರಪೂಜಾ ॥

ವ್ಯಾಘ್ರಚರ್ಮಾಂಬರಧರಂ ನಾನಾಭರಣಭೂಷಿತಮ್ |

ಕಮಂಡಲುಧರಂ ದೇವಂ ಧ್ಯಾತ್ವಾ ಬಿಲ್ವಂ ಸಮರ್ಪಯೇತ್ ॥

ತ್ರಿದಲಂ ತ್ರಿಗುಣಾಕಾರಂ ತ್ರಿನೇತ್ರಂ ಚ ತ್ರಿಯಾಯುಧಮ್ |

ತ್ರಿಜನ್ಮಪಾಪಸಂಹಾರಮೇಕಬಿಲ್ವಂ ಶಿವಾರ್ಪಣಮ್ ॥

ಶ್ರೀವೃಕ್ಷಮಮೃತೋ ದ್ಭೂತಂ ಮಹಾದೇವಪ್ರಿಯಂ ವಿದುಃ |

ತತ್ಪ್ರಸಾದಕರಂ ನಿತ್ಯಮೇಕಬಿಲ್ವಂ ಶಿವಾರ್ಪಣಮ್ ॥

ದಶಾಶ್ವಮೇಧಕರಣಾತ್ ಶಾಲಗ್ರಾಮಾಯುತಾರ್ಚನಾತ್ |

ಯತ್ಪುಣ್ಯಂ ತತ್ಫಲಂ ದದ್ಯಾದೇಕಬಿಲ್ವಂ ಶಿವಾರ್ಪಣಮ್ ॥

ಕೋಟಿಗೋದಾನಫಲದಂ ಕೋಟಿ ಯಜ್ಞಫಲಪ್ರದಮ್ |

ಕೋಟಿಕನ್ಯಾದಾನಸಮಮೇಕಬಿಲ್ವಂ ಶಿವಾರ್ಪಣಮ್ ॥

ಕೈವಲ್ಯಲಕ್ಷ್ಮೀಕರಣಂ ಕಲಿಕಲ್ಮಶನಾಶನಮ್ |

ಕಾಲಮೃತ್ಯುಹರಂ ನಿತ್ಯಮೇಕಬಿಲ್ವಂ ಶಿವಾರ್ಪಣಮ್ ॥

ಗಂಗಾದಿಪುಣ್ಯಸರಿತಸ್ತೀರ್ಥಸ್ನಾನಫಲಪ್ರದಮ್ |

ಕಾಶೀನಿವಾಸ ಫಲದಮೇಕಬಿಲ್ವಂ ಶಿವಾರ್ಪಣಮ್ ॥

ಅಖಂಡ ಕೋಮಲಂ ದಿವ್ಯಮಚ್ಛಿದ್ರಮಪವರ್ಗಕಮ್ |

ಆಯುರ್ವೃದ್ಧಿಕರಂ ಪುಂಸಾಮೇಕಬಿಲ್ವಂ ಶಿವಾರ್ಪಣಮ್ ॥

ಅಜ್ಞಾನಾತ್ ಜ್ಞಾನತೋ ವಾಪಿ ಲೋಭಾನೋಮೋಹಾಚ್ಛ ಯತ್ಕೃತಮ್ |

ತತ್ಪಾಪನಾಶನಂ ಶಿಫ್ರಮೇಕಬಿಲ್ವಂ ಶಿವಾರ್ಪಣಮ್ ॥

ತನ್ನೋ ರುದ್ರಃ ಪ್ರಚೋದಯಾತ್ ॥ ಈಶಾನಸ್ಸರ್ವವಿದ್ಯಾನಾಮೀಶ್ವರಸ್ಸರ್ವ ಭೂತಾನಾಂ ಬ್ರಹ್ಮಾಧಿಪತಿ-  
ಬ್ರಹ್ಮಣೋಽಧಿಪತಿರ್ಬ್ರಹ್ಮಾ ಶಿವೋ ಮೇ ಅಸ್ತು ಸದಾಶಿವೋಮ್ ॥ ಇತ್ಯೇತಾನ್ ಮಂತ್ರಾನ್ ಪಠಂತಿ  
ಸಾಂಪ್ರದಾಯಿಕಾಃ |

ಕೋಟ್ಯಶ್ವತ್ಥಸ್ಥಾಪನೇನ ಬ್ರಹ್ಮಾಸ್ಥಾಪನಕೋಟಿತಃ |  
ಯತ್ಪುಣ್ಯಂ ತತ್ಪಲಂ ದದ್ಯಾದೇಕಬಿಲ್ವಂ ಶಿವಾರ್ಪಣಮ್ ||  
ಕೋಟಿದಂತಿಮಹಾದಾನಾತ್ ಕೋಟಿಮೇರುಪ್ರದಾನತಃ |  
ಅಧಿಕಂ ಸುಕೃತಂ ಕುರ್ಯಾದೇಕಬಿಲ್ವಂ ಶಿವಾರ್ಪಣಮ್ ||  
ಶಿವಾಲಯಾನಾಂ ನಿರ್ಮಾಣಾದ್ವೇದಾನಾಂ ಪಠನಾದಪಿ |  
ಉತ್ಕೃಷ್ಟಫಲದಂ ಪ್ರೋಕ್ತಮೇಕಬಿಲ್ವಂ ಶಿವಾರ್ಪಣಮ್ ||  
ಅಖಂಡಬಿಲ್ವಪತ್ಯಶ್ಚ ಪೂಜಯೇನ್ನಂದಿಶಂಕರಮ್ |  
ಮುಚ್ಯತೇ ಸರ್ವಪಾಪೇಭ್ಯಃ ಏಕಬಿಲ್ವಂ ಶಿವಾರ್ಪಣಮ್ ||  
ಅಮೃತೋದ್ಭವಂ ತು ಶ್ರೀವೃಕ್ಷಂ ಮಹಾದೇವಪ್ರಿಯಂ ಸದಾ |  
ಪ್ರಸೀದ ದೇವದೇವೇಶ ಏಕಬಿಲ್ವಂ ಶಿವಾರ್ಪಣಮ್ ||  
ಉಮಯಾ ಸಹ ದೇವೇಶ ನಂದಿವಾಹನಶಂಕರ |  
ಭಸ್ಮೋದ್ಧೂಲಿತ ಸರ್ವಾಂಗ ಏಕಬಿಲ್ವಂ ಶಿವಾರ್ಪಣಮ್ ||  
ಹೇರಂಬಪಿತೃಪಿಲಲೋಕಭರ್ತೃ ತತ್ಸಾಮಗಾತ್ರೇ ಜನತಾಪಹರ್ತೃ |  
ಶ್ರೀಬಿಲ್ವಪತ್ರಾಣಿ ಮಯಾರ್ಪಿತಾನಿ ಪ್ರಸೀದ ದೇವೇಶ ಜಗನ್ನಿವಾಸ ||  
ಯೇ ಖಂಡಬಿಲ್ವೀದಲಮಿಂದುಮೌಲೇಃ ಶ್ರೀಖಂಡಲಿಪ್ತಂ ಶಿರಸಿ ಕ್ಷಿಪಂತಿ |  
ಆಖಂಡಲಾದ್ಯೈರಭಿವಂದ್ಯಮಾನಾಸ್ತೇ ಚಂದ್ರಖಂಡಂ ಶಿರಸಾ ವಹಂತಿ || ಇತಿ ||  
ಅತ್ಯೇವ ಶಿವ ದ್ವಾದಶನಾಮಭಿರರ್ಚಯಿತ್ವಾ, ಸಹಸ್ರನಾಮ ಪೂಜಾಂ ಕುರ್ಯಾತ್ || ಅರ್ಚನ-  
ದ್ರವ್ಯಾದ್ಯಭಾವೇ ಸ್ತೋತ್ರಂ<sup>೧</sup> ವಾ ಪಠೇತ್ ||  
|| ಅಥ ಶ್ರೀಶಿವಸಹಸ್ರನಾಮಸ್ತೋತ್ರಮ್ ಲಿಂಗಪುರಾಣಾಂತರ್ಗತಮ್ ||  
ಭವಃ ಶಿವೋ ಹರೋ ರುದ್ರಃ ಪುರುಷಃ ಪದ್ಮಲೋಚನಃ || ಅರ್ಥಿತವ್ಯಃ ಸದಾಚಾರಃ  
ಸರ್ವಶಂಭುರ್ಮಹೇಶ್ವರಃ | ಈಶ್ವರಃ ಸ್ಥಾಣುರೀಶಾನಃ ಸಹಸ್ರಾಕ್ಷಃ ಸಹಸ್ರಪಾತ್ || ವರೀಯಾನ್  
ವರದೋ ವಂದ್ಯಃ ಶಂಕರಃ ಪರಮೇಶ್ವರಃ | ಗಂಗಾಧರಃ ಶೂಲಧರಃ ಪರಾರ್ಥೈಕಪ್ರಯೋಜನಃ ||  
ಸರ್ವಜ್ಞಃ ಸರ್ವದೇವಾದಿಗಿರಿಧನ್ವಾ ಜಟಾಧರಃ | ಚಂದ್ರಾಪೀಡಶ್ಚಂದ್ರಮೌಲಿ-  
ರ್ವಿದ್ಯಾನ್ವಿಶ್ವಾಮರೇಶ್ವರಃ || ವೇದಾಂತಸಾರಸಂದೋಹಃ ಕಪಾಲೀ ನೀಲಲೋಹಿತಃ |  
ಧ್ಯಾನಾಧಾರೋಽಪರಿಚ್ಛೇದ್ಯೋ ಗೌರೀಭರ್ತಾ ಗಣೇಶ್ವರಃ || ಅಷ್ಟಮೂರ್ತಿರ್ವಿಶ್ವಮೂರ್ತಿಸ್ತ್ರಿವರ್ಗಃ  
ಸ್ವರ್ಗಸಾಧನಃ | ಜ್ಞಾನಗಮ್ಯೋ ದೃಢಪ್ರಜ್ಞೋ ದೇವದೇವಸ್ತ್ರೀಲೋಚನಃ || ವಾಮದೇವೋ



ಮಹಾದೇವಃ ಪಾಂಡುಃ ಪರಿದೃಢೋ ದೃಢಃ । ವಿಶ್ವರೂಪೋ ವಿರೂಪಾಕ್ಷೋ ವಾಗೀಶಃ  
ಶುಚಿರಂತರಃ ॥ ಸರ್ವಪ್ರಣಯಸಂವಾದೀವೃಷಾಂಕೋ ವೃಷವಾಹನಃ । ಈಶಃ ಪಿನಾಕೀ  
ಖಟ್ಟಾಂಗೀ ಚಿತ್ರವೇಷಶ್ಚಿರಂತನಃ ॥ ತಮೋ ಹರೋ ಮಹಾಯೋಗೀ ಗೋಪ್ತಾ ಬ್ರಹ್ಮಾಂಗಹೃಜ್ಜಟೀ  
। ಕಾಲಕಾಲಃ ಕೃತ್ತಿವಾಸಾಃ ಸುಭಗಃ ಪ್ರಣವಾತ್ಮಕಃ ॥ ಉನ್ಮತ್ತವೇಷಶ್ಚಕ್ಷುಷ್ಯೋದುವಾಸಾಃ  
ಸ್ಮರಶಾಸನಃ । ದೃಢಾಯುಧಃ ಸ್ಕಂದಗುರುಃ ಪರಮೇಷ್ಟೀ ಪರಾಯಣಃ ॥ ಅನಾದಿಮಧ್ಯನಿಧನೋ  
ಗಿರಿಶೋ ಗಿರಿಬಾಂಧವಃ । ಕುಬೇರಬಂಧುಃ ಶ್ರೀಕಂಠೋ ಲೋಕವರ್ಣೋತ್ತಮೋತ್ತಮಃ ॥  
ಸಾಮಾನ್ಯದೇವಃ ಕೋದಂಡೀ ನೀಲಕಂಠಃ ಪರಶ್ವಧೀ । ವಿಶಾಲಾಕ್ಷೋ ಮೃಗವ್ಯಾಧಃ ಸುರೇಶಃ  
ಸೂರ್ಯತಾಪನಃ ॥ ಧರ್ಮಕರ್ಮಾಕ್ಷಮಃ ಕ್ಷೇತ್ರಂ ಭಗವಾನ್ ಭಗನೇತ್ರಭಿತ್ । ಉಗ್ರಃ  
ಪಶುಪತಿಸ್ತಾರ್ಕ್ಷ್ಯಪ್ರಿಯಭಕ್ತಃ ಪ್ರಿಯಂವದಃ ॥ ದಾತಾ ದಯಾಕರೋ ದಕ್ಷಃ ಕಪರ್ದೀ ಕಾಮಶಾಸನಃ  
। ಶ್ಮಶಾನನಿಲಯಃ ಸೂಕ್ಷ್ಮಃ ಶ್ಮಶಾನಸ್ಥೋ ಮಹೇಶ್ವರಃ ॥ ಲೋಕಕರ್ತಾ ಭೂತಪತಿ-  
ರ್ಮಹಾಕರ್ತಾ ಮಹೌಷಧೀ । ಉತ್ತರೋ ಗೋಪತಿಗೋಪ್ತಾ ಜ್ಞಾನಗಮ್ಯಃ ಪುರಾತನಃ ॥ ನೀತಿಃ  
ಸುನೀತಿಃ ಶುದ್ಧಾತ್ಮಾ ಸೋಮಸೋಮರತಃ ಸುಖೀ । ಸೋಮಪೋಽಮೃತಪಃ ಸೋಮೋ  
ಮಹಾನೀತಿರ್ಮಹಾಮತಿಃ ॥ ಅಜಾತಶತ್ರುರಾಲೋಕಃ ಸಂಭಾವ್ಯೋ ಹವ್ಯವಾಹನಃ ।  
ಲೋಕಕಾರೋ ವೇದಕಾರಃ ಸೂತ್ರಕಾರಃ ಸನಾತನಃ ॥ ಮಹರ್ಷಿಃ ಕಪಿಲಾಚಾರ್ಯೋ  
ವಿಶ್ವದೀಪ್ತಿಸ್ತೀಲೋಚನಃ । ಪಿನಾಕಪಾಣಿಭೂದೇವಃ ಸ್ವಸ್ತಿದಃ ಸ್ವಸ್ತಿಕೃತ್ಸದಾ ॥ ತ್ರಿಧಾಮಾ ಸೌಭಗಃ  
ಶರ್ವಃ ಸರ್ವಜ್ಞಃ ಸರ್ವಗೋಚರಃ । ಬ್ರಹ್ಮಧೃಗ್ವಿಶ್ವಸೃಕ್ಸ್ವರ್ಗಃ ಕರ್ಣಿಕಾರಃ ಪ್ರಿಯಃ ಕವಿಃ ॥ ಶಾಖೋ  
ವಿಶಾಖೋ ಗೋಶಾಖಃ ಶಿವೋ ನೈಕಃ ಕೃತುಃ ಸಮಃ । ಗಂಗಾಪ್ಲವೋದಕೋ ಭಾವಃ  
ಸಕಲಸ್ಥಪತಿಸ್ಥಿರಃ ॥ ವಿಜಿತಾತ್ಮಾ ವಿಧೇಯಾತ್ಮಾ ಭೂತವಾಹನಸಾರಥಿಃ । ಸಗಣೋ  
ಗಣಕಾರ್ಯಶ್ಚ ಸುಕೀರ್ತಿಶ್ಚಿನ್ನಸಂಶಯಃ ॥ ಕಾಮದೇವಃ ಕಾಮಪಾಲೋ ಭಸ್ಮೋದ್ಘೃತವಿಗ್ರಹಃ ।  
ಭಸ್ಮಪ್ರಿಯೋ ಭಸ್ಮಶಾಯೀ ಕಾಮೀ ಕಾಂತಃ ಕೃತಾಗಮಃ ॥ ಸಮಾಯುಕ್ತೋ ನಿವೃತ್ತಾತ್ಮಾ  
ಧರ್ಮಯುಕ್ತಃ ಸದಾಶಿವಃ । ಚತುರ್ಮುಖಶ್ಚತುರ್ಬಾಹುದುರಾವಾಸೋ ದುರಾಸದಃ ॥ ದುರ್ಗಮೋ  
ದುರ್ಲಭೋ ದುರ್ಗಃ ಸರ್ವಾಯುಧವಿಶಾರದಃ । ಅಧ್ಯಾತ್ಮಯೋಗನಿಲಯಃ ಸುತಂತು-  
ಸ್ತಂತುವರ್ಧನಃ ॥ ಶುಭಾಂಗೋ ಲೋಕಸಾರಂಗೋ ಜಗದೀಶೋಽಮೃತಾಶನಃ । ಭಸ್ಮಶುದ್ಧಿ-  
ಕರೋ ಮೇರುರೋಜಸ್ವೀ ಶುದ್ಧವಿಗ್ರಹಃ ॥ ಹಿರಣ್ಯರೇತಾಸ್ತರಣಿರ್ಮರೀಚಿರ್ಮಹಿಮಾಲಯಃ ।  
ಮಹಾಹ್ರದೋ ಮಹಾಗರ್ಭಃ ಸಿದ್ಧವೃಂದಾರವಂದಿತಃ ॥ ವ್ಯಾಘ್ರಚರ್ಮಧರೋ ವ್ಯಾಲೀ  
ಮಹಾಭೂತೋ ಮಹಾನಿಧಿಃ । ಅಮೃತಾಂಗೋಽಮೃತವಪುಃ ಪಂಚಯಜ್ಞಃ ಪ್ರಭಂಜನಃ ॥  
ಪಂಚವಿಂಶತಿತತ್ತ್ವಜ್ಞಃ ಪಾರಿಜಾತಃ ಪರಾವರಃ । ಸುಲಭಃ ಸುವ್ರತಃ ಶೂರೋ  
ವಾಙ್ಮಯೈಕನಿಧಿನಿಧಿಃ ॥ ವರ್ಣಾಶ್ರಮಗುರುವರ್ಣೇ ಶತ್ರುಜಿಚ್ಛತ್ರುತಾಪನಃ । ಆಶ್ರಮಃ ಕ್ಷಪಣಃ

ಕ್ಷಾಮೋ ಜ್ಞಾನವಾನಚಲಾಚಲಃ ॥ ಪ್ರಮಾಣಭೂತೋ ದುರ್ಜ್ಞೇಯಃ ಸುಪರ್ಣೋ ವಾಯುವಾಹನಃ  
 | ಧನುರ್ಧರೋ ಧನುರ್ವೇದೋ ಗುಣರಾಶಿಗುಣಾಕರಃ ॥ ಅನಂತದೃಷ್ಟಿರಾನಂದೋ ದಂಡೋ  
 ದಮಯಿತಾ ದಮಃ | ಅಭಿವಾದ್ಯೋ ಮಹಾಚಾರ್ಯೋ ವಿಶ್ವಕರ್ಮಾ ವಿಶಾರದಃ ॥ ವೀತರಾಗೋ  
 ವಿನೀತಾತ್ಮಾ ತಪಸ್ವೀ ಭೂತಭಾವನಃ | ಉನ್ಮತ್ತವೇಷಃ ಪ್ರಚ್ಛನ್ನೋ ಜಿತಕಾಮೋ ಜಿತಪ್ರಿಯಃ ॥  
 ಕಲ್ಯಾಣಪ್ರಕೃತಿಃ ಕಲ್ಪಃ ಸರ್ವಲೋಕಪ್ರಜಾಪತಿಃ | ತಪಸ್ವೀ ತಾರಕೋ ಧೀಮಾನ್  
 ಪ್ರಧಾನಪ್ರಭುರವ್ಯಯಃ ॥ ಲೋಕಪಾಲೋಂತರ್ಹಿತಾತ್ಮಾ ಕಲ್ಯಾದಿಃ ಕಮಲೇಕ್ಷಣಃ |  
 ವೇದಶಾಸ್ತ್ರಾರ್ಥತತ್ತ್ವಜ್ಞೋ ನಿಯಮೋ ನಿಯಮಾಶ್ರಯಃ ॥ ಚಂದ್ರಃ ಸೂರ್ಯಃ ಶನಿಃ  
 ಕೇತುವಿರಾಮೋ ವಿದ್ರುಮಚ್ಛವಿಃ | ಭಕ್ತಿಗಮ್ಯಃ ಪರಂ ಬ್ರಹ್ಮ ಮೃಗಬಾಣಾರ್ಪಣೋಽನಘಃ ॥  
 ಅದ್ವಿರಾಜಾಲಯಃ ಕಾಂತಃ ಪರಮಾತ್ಮಾ ಜಗದ್ಗುರುಃ | ಸರ್ವಕರ್ಮಾಚಲಸ್ತೃಷ್ಠಾ ಮಾಂಗಲ್ಯೋ  
 ಮಂಗಲಾವೃತಃ ॥ ಮಹಾತಪಾ ದೀರ್ಘತಪಾಃ ಸ್ಥವಿಷ್ಠಃ ಸ್ಥವಿರೋ ಧ್ರುವಃ | ಅಹಃ ಸಂವತ್ಸರೋ  
 ವ್ಯಾಪ್ತಿಃ ಪ್ರಮಾಣಂ ಪರಮಂ ತಪಃ ॥ ಸಂವತ್ಸರಕರೋ ಮಂತ್ರಃ ಪ್ರತ್ಯಯಃ ಸರ್ವದರ್ಶನಃ |  
 ಅಜಃ ಸರ್ವೇಶ್ವರಃ ಸ್ನಿಗ್ಧೋ ಮಹಾರೇತಾ ಮಹಾಬಲಃ ॥ ಯೋಗೀ ಯೋಗ್ಯೋ ಮಹಾರೇತಾಃ  
 ಸಿದ್ಧಃ ಸರ್ವಾದಿರಗ್ನಿದಃ | ವಸುರ್ವಸುಮನಾಃ ಸತ್ಯಃ ಸರ್ವಪಾಪಹರೋ ಹರಃ ॥ ಅಮೃತಃ  
 ಶಾಶ್ವತಃ ಶಾಂತೋ ಬಾಣಹಸ್ತಃ ಪ್ರತಾಪವಾನ್ | ಕಮಂಡಲುಧರೋ ಧನ್ವೀ ವೇದಾಂಗೋ  
 ವೇದವಿನ್ಮುನಿಃ ॥ ಭ್ರಾಜಿಷ್ಣುರ್ಭೋಜನಂ ಭೋಕ್ತಾ ಲೋಕನೇತಾ ದುರಾಧರಃ | ಅತೀಂದ್ರಿಯೋ  
 ಮಹಾಮಾಯಃ ಸರ್ವವಾಸಶ್ಚತುಷ್ಟಥಃ ॥ ಕಾಲಯೋಗೀ ಮಹಾನಾದೋ ಮಹೋತ್ಸಾಹೋ  
 ಮಹಾಬಲಃ | ಮಹಾಬುದ್ಧಿರ್ಮಹಾವೀರ್ಯೋ ಭೂತಚಾರೀ ಪುರಂದರಃ ॥ ನಿಶಾಚರಃ  
 ಪ್ರೇತಚಾರೀ ಮಹಾಶಕ್ತಿರ್ಮಹಾದ್ಯುತಿಃ | ಅನಿರ್ದೇಶ್ಯವಪುಃ ಶ್ರೀಮಾನ್ಸರ್ವಹಾರ್ಯಮಿತೋ ಗತಿಃ  
 ॥ ಬಹುಶ್ರುತೋ ಬಹುಮಯೋ ನಿಯತಾತ್ಮಾ ಭವೋದ್ಭವಃ | ಓಜಸ್ತೇಜೋ ದ್ಯುತಿಕರೋ ನರ್ತಕಃ  
 ಸರ್ವಕಾಮಕಃ ॥ ನೃತ್ಯಪ್ರಿಯೋ ನೃತ್ಯನೃತ್ಯಃ ಪ್ರಕಾಶಾತ್ಮಾ ಪ್ರತಾಪನಃ | ಬುದ್ಧಃ ಸ್ವಷ್ಟಾಕ್ಷರೋ  
 ಮಂತ್ರಃ ಸನ್ಮಾನಃ ಸಾರಸಂಪ್ಲವಃ ॥ ಯುಗಾದಿಕೃದ್ಯುಗಾವರ್ತೋ ಗಂಭೀರೋ ವೃಷವಾಹನಃ |  
 ಇಷ್ಟೋ ವಿಶಿಷ್ಟಃ ಶಿಷ್ಟೇಷ್ಟಃ ಶರಭಃ ಶರಭೋ ಧನುಃ ॥ ಅಪಾಂನಿಧಿರಧಿಷ್ಠಾನಂ ವಿಜಯೋ  
 ಜಯಕಾಲವಿತ್ | ಪ್ರತಿಷ್ಠಿತಃ ಪ್ರಮಾಣಜ್ಞೋ ಹಿರಣ್ಯಕವಚೋ ಹರಿಃ ॥ ವಿರೋಚನಃ ಸುರಗಣೋ  
 ವಿದ್ಯೇಶೋ ವಿಬುಧಾಶ್ರಯಃ | ಬಾಲರೂಪೋ ಬಲೋನ್ಮಾಥೀ ವಿವರ್ತೋ ಗಹನೋ ಗುರುಃ ॥  
 ಕರಣಂ ಕಾರಣಂ ಕರ್ತಾ ಸರ್ವಬಂಧವಿಮೋಚನಃ | ವಿದ್ವತ್ತಮೋ ವೀತಭಯೋ ವಿಶ್ವಭರ್ತಾ  
 ನಿಶಾಕರಃ ॥ ವ್ಯವಸಾಯೋ ವ್ಯವಸ್ಥಾನಃ ಸ್ಥಾನದೋ ಜಗದಾದಿಜಃ | ದುಂದುಭೋ ಲಲಿತೋ  
 ವಿಶ್ವೋ ಭವಾತ್ಮಾತ್ಮನಿಸಂಸ್ಥಿತಃ ॥ ವೀರೇಶ್ವರೋ ವೀರಭದ್ರೋ ವೀರಹಾ ವೀರಭೃದ್ವಿರಾಟ್ |  
 ವೀರಚೂಡಾಮಣಿವೇತ್ತಾ ತೀವ್ರನಾದೋ ನದೀಧರಃ ॥ ಆಜ್ಞಾಧಾರಸ್ತ್ರಿಸೂಲೀ ಚ ಶಿವಿವಿಷ್ಠಃ

ಶಿವಾಲಯಃ | ವಾಲಖಿಲ್ಯೋ ಮಹಾಚಾಪಸ್ತಿಗ್ಮಾಂಶುನಿಧಿರವ್ಯಯಃ || ಅಭಿರಾಮಃ ಸುಶರಣಃ  
 ಸುಬ್ರಹ್ಮಣ್ಯಃ ಸುಧಾಪತಿಃ | ಮಘವಾನ್ಕಾಶಿಕೋ ಗೋಮಾನ್ ವಿಶ್ರಾಮಃ ಸರ್ವಶಾಸನಃ ||  
 ಲಲಾಟಾಕ್ಷೋ ವಿಶ್ವದೇಹಃ ಸಾರಃ ಸಂಸಾರಚಕ್ರಭೃತ್ | ಅಮೋಘದಂಡೀ ಮಧ್ಯಸ್ಥೋ ಹಿರಣ್ಯೋ  
 ಬ್ರಹ್ಮವರ್ಚಸೀ || ಪರಮಾರ್ಥಃ ಪರಮಯಃ ಶಂಬರೋ ವ್ಯಾಘ್ರಕೋನಲಃ |  
 ರುಚಿರ್ವರರುಚಿರ್ವಂದ್ಯೋ ವಾಚಸ್ಪತಿರಹಃ ಪತಿಃ || ರವಿರ್ವಿರೋಚನಃ ಸ್ಕಂಧಃ ಶಾಸ್ತ್ರಾ  
 ವ್ಯವಸ್ಥತೋ ಜನಃ | ಯುಕ್ತಿರುನ್ನತಕೀರ್ತಿಶ್ಚ ಶಾಂತರಾಗಃ ಪರಾಜಯಃ || ಕೈಲಾಸ-  
 ಪತಿಕಾಮಾರಿಃ ಸವಿತಾ ರವಿರೋಚನಃ | ವಿದ್ವತ್ತಮೋ ವೀತಭಯೋ ವಿಶ್ವಹರ್ತಾಽನಿವಾರಿತಃ ||  
 ನಿತ್ಯೋ ನಿಯತಕಲ್ಯಾಣಃ ಪುಣ್ಯಶ್ರವಣಕೀರ್ತನಃ | ದೂರಶ್ರವಾ ವಿಶ್ವಸಹೋ ಧೈಯೋ  
 ದುಃಸ್ವಪ್ನನಾಶನಃ || ಉತ್ತಾರಕೋ ದುಷ್ಪ್ರತಿಹಾ ದುರ್ಧರ್ಮೋ ದುಃಸಹೋಽಭಯಃ |  
 ಅನಾದಿಭೂರ್ಭುವೋ ಲಕ್ಷ್ಮೀಃ ಕಿರೀಟಿತ್ರಿದಶಾಧಿಪಃ || ವಿಶ್ವಗೋಪ್ತಾ ವಿಶ್ವಭರ್ತಾ ಸುಧೀರೋ  
 ರುಚಿರಾಂಗದಃ | ಜನನೋ ಜನಜನ್ಮಾದಿಃ ಪ್ರೀತಿಮಾನ್ನೀತಿಮಾನ್ನಯಃ || ವಿಶಿಷ್ಟಃ ಕಾಶ್ಯಪೋ  
 ಭಾನುಭೀಮೋ ಭೀಮಪರಾಕ್ರಮಃ | ಪ್ರಣವಃ ಸಪ್ತಧಾಚಾರೋ ಮಹಾಕಾಯೋ ಮಹಾಧನುಃ ||  
 ಜನ್ಮಾಧಿಪೋ ಮಹಾದೇವಃ ಸಕಲಾಗಮಪಾರಗಃ | ತತ್ತ್ವಾತತ್ತ್ವವಿವೇಕಾತ್ಮಾ ವಿಷ್ಣುರ್ಭೂತಿ-  
 ವಿಭೂಷಣಃ || ಋಷಿಬ್ರಾಹ್ಮಣವಿಜ್ಞೇಷ್ಣುರ್ಜನ್ಮಮೃತ್ಯುಜರಾತಿಗಃ | ಯಜ್ಞೋ ಯಜ್ಞಪತಿಯುಜ್ವಾ  
 ಯಜ್ಞಾಂತೋಽಮೋಘವಿಕ್ರಮಃ || ಮಹೇಂದ್ರೋ ದುರ್ಭರಃ ಸೇನೀ ಯಜ್ಞಾಂಗೋ ಯಜ್ಞವಾಹನಃ |  
 ಪಂಚಬ್ರಹ್ಮಸಮುತ್ಪತ್ತಿರ್ವಿಶ್ವೇಶೋ ವಿಮಲೋದಯಃ || ಆತ್ಮಯೋನಿರನಾದ್ಯಂತೋ  
 ಷಡ್ವಿಂಶತ್ಸಪ್ತಲೋಕಧೃಕ್ | ಗಾಯತ್ರೀವಲ್ಲಭಃ ಪ್ರಾಂಶುರ್ವಿಶ್ವಾವಾಸಃ ಪ್ರಭಾಕರಃ ||  
 ಶಿಶುಗಿರಿರತಃ ಸಮ್ರಾಟ್ ಸುಷೇಣಃ ಸುರಶತ್ರುಹಾ | ಅಮೋಘೋಽರಿಷ್ಟಮಥನೋ ಮುಕುಂದೋ  
 ವಿಗತಜ್ವರಃ || ಸ್ವಯಂಜ್ಯೋತಿರನುಜ್ಯೋತಿರಾತ್ಮಜ್ಯೋತಿರಚಂಚಲಃ | ಪಿಂಗಲಃ ಕಪಿಲಶ್ಮಶ್ರುಃ  
 ಶಾಸ್ತ್ರನೇತ್ರಸ್ತ್ರಯೀ ತನುಃ || ಜ್ಞಾನಸ್ಕಂಧೋ ಮಹಾಜ್ಞಾನೀ ನಿರುತ್ಪತ್ತಿರುಪಪ್ಲವಃ | ಭಗೋ  
 ವಿವಸ್ವಾನಾದಿತ್ಯೋ ಯೋಗಾಚಾರ್ಯೋ ಬ್ರಹ್ಮಸ್ಪತಿಃ || ಉದಾರಕೀರ್ತಿರುದ್ಯೋಗೀ  
 ಸದ್ಯೋಗೀಸದಸನ್ಮಯಃ | ನಕ್ಷತ್ರಮಾಲೀ ರಾಕೇಶಃ ಸಾಧಿಷ್ಠಾನಃ ಷಡಾಶ್ರಯಃ || ಪವಿತ್ರಪಾಣಿಃ  
 ಪಾಪಾರಿರ್ಮಣಿಪೂರೋ ಮನೋಗತಿಃ | ಹೃತ್ಪುಂಡರೀಕಮಾಸೀನಃ ಶುಕ್ಲಃ ಶಾಂತೋ ವೃಷಾಕಪಿಃ  
 || ವಿಷ್ಣುರ್ಗ್ರಹಪತಿಃ ಕೃಷ್ಣಃ ಸಮರ್ಥೋಽನರ್ಥನಾಶನಃ | ಅಧರ್ಮಶತ್ರುರಕ್ಷಯ್ಯಃ ಪುರುಹೂತಃ  
 ಪುರುಷ್ಪುತಃ || ಬ್ರಹ್ಮಗರ್ಭೋ ಬ್ರಹ್ಮಧರ್ಭೋ ಧರ್ಮಧೇನುರ್ಧನಾಗಮಃ | ಜಗದ್ವಿತ್ಯುಷಿಸುಗತಃ  
 ಕುಮಾರಃ ಕುಶಲಾಗಮಃ || ಹಿರಣ್ಯವರ್ಣೋ ಜ್ಯೋತಿಷ್ಮಾನ್ನಾನಾಭೂತಧರೋ ಧ್ವನಿಃ |  
 ಅರೋಗೋ ನಿಯಮಾಧ್ಯಕ್ಷೋ ವಿಶ್ವಾಮಿತ್ರೋ ದ್ವಿಜೋತ್ತಮಃ || ಬ್ರಹ್ಮಜ್ಯೋತಿಃ ಸುಧಾಮಾ ಚ  
 ಮಹಾಜ್ಯೋತಿರನುತ್ತಮಃ | ಮಾತಾಮಹೋ ಮಾತರಿಶ್ವಾ ನಭಸ್ವಾನ್ನಾಗಹಾರಧೃಕ್ || ಪುಲಸ್ತಃ

ಪುಲಹೋಽಗಸ್ತೋ ಜಾತೂಕರ್ಣ್ಯಃ ಪರಾಶರಃ । ನಿರಾವರಣಧರ್ಮಜ್ಞೋ ವಿರಿಂಚೋ  
 ವಿಷ್ಣುಶ್ರವಾಃ ॥ ಆತ್ಮಭೂರನಿರುದ್ಧೋಽತ್ರಿ ಜ್ಞಾನಮೂರ್ತಿರ್ಮಹಾಯಶಾಃ । ಲೋಕಚೂಡಾಮಣಿ-  
 ವೀರಶ್ಚಂದ್ರಸತ್ಯಪರಾಕ್ರಮಃ ॥ ವ್ಯಾಲಕಲ್ಪೋ ಮಹಾಕಲ್ಪೋ ಮಹಾವೃಕ್ಷಃ ಕಲಾಧರಃ ।  
 ಅಲಂಕರಿಷ್ಣಸ್ತ ಚಲೋ ರೋಚಿಷ್ಣುವಿಕ್ರಮೋತ್ತಮಃ ॥ ಆಶುಶಬ್ದಪತಿವೇಗೀ ಪ್ಲವನಃ ಶಿಖಿಸಾರಥಿಃ  
 । ಅಸಂಸೃಷ್ಟೋಽತಿಥಿಃ ಶಕ್ತಃ ಪ್ರಮಾಥೀ ಪಾಪನಾಶನಃ ॥ ವಸುಶ್ರವಾಃ ಕವ್ಯವಾಹಃ ಪ್ರತಪ್ನೋ  
 ವಿಶ್ವಭೋಜನಃ । ಜರ್ಯೋ ಜರಾಧಿಶಮನೋ ಲೋಹಿತಶ್ಚ ತನೂನಪಾತ್ ॥ ಪೃಷದಶ್ವೋ  
 ನಭೋಯೋನಿಃ ಸುಪ್ರತೀಕಸ್ತಮಿಸ್ರಹಾ । ನಿರಾಘಸ್ತಪನೋ ಮೇಘಃ ಪಕ್ಷಃ ಪರಪುರಂಜಯಃ ॥  
 ಮುಖಾನಿಲಃ ಸುನಿಷ್ಠನ್ನಃ ಸುರಭಿಃ ಶಿಶಿರಾತ್ಮಕಃ । ವಸಂತೋ ಮಾಧವೋ ಗ್ರೀಷ್ಮೋ ನಭಸ್ಯೋ  
 ಬೀಜವಾಹನಃ ॥ ಅಂಗಿರಾಮುನಿರಾತ್ರೇಯೋ ವಿಮಲೋ ವಿಶ್ವವಾಹನಃ । ಪಾವನಃ  
 ಪುರುಜಿಚ್ಛಕ್ರಸ್ತ್ರಿವಿದ್ಯೋ ನರವಾಹನಃ ॥ ಮನೋ ಬುದ್ಧಿರಹಂಕಾರಃ ಕ್ಷೇತ್ರಜ್ಞಃ ಕ್ಷೇತ್ರಪಾಲಕಃ ।  
 ತೇಜೋನಿಧಿರ್ಜ್ಞಾನನಿಧಿವಿಪಾಕೋ ವಿಘ್ನಕಾರಕಃ ॥ ಅಧರೋಽನುತ್ತರೋಚ್ಚೇಯೋ ಜ್ಯೇಷ್ಠೋ  
 ನಿಃಶ್ರೇಯಸಾಲಯಃ । ಶೈಲೋ ನಗಸ್ತನುದೋಹೋ ದಾನವಾರಿರರಿಂದಮಃ ॥ ಚಾರುಧೀ-  
 ಜನಕಶ್ಚಾರು ವಿಶಲ್ಯೋ ಲೋಕಶಲ್ಯಕೃತ್ । ಚತುರ್ವೇದಶ್ಚತುರ್ಭಾವಶ್ಚತುರಶ್ಚತುರಪ್ರಿಯಃ ॥  
 ಆಮ್ನಾಯೋಽಥ ಸಮಾಮ್ನಾಯಸ್ತೀರ್ಥದೇವಶಿವಾಲಯಃ । ಬಹುರೂಪೋ ಮಹಾರೂಪಃ  
 ಸರ್ವರೂಪಶ್ಚರಾಚರಃ ॥ ನ್ಯಾಯನಿರ್ವಾಹಕೋ ನ್ಯಾಯೋ ನ್ಯಾಯಗಮ್ಯೋ ನಿರಂಜನಃ ।  
 ಸಹಸ್ರಮೂರ್ಧಾ ದೇವೇಂದ್ರಃ ಸರ್ವಶಸ್ತ್ರಪ್ರಭಂಜನಃ ॥ ಮುಂಡೋ ವಿರೂಪೋ ವಿಕೃತೋ ದಂಡೀ  
 ದಾಂತೋ ಗುಣೋತ್ತಮಃ । ಪಿಂಗಲಾಕ್ಷೋಽಥ ಹರ್ಯಕ್ಷೋ ನೀಲಗ್ರೀವೋ ನಿರಾಮಯಃ ॥  
 ಸಹಸ್ರಬಾಹುಃ ಸರ್ವೇಶಃ ಶರಣ್ಯಃ ಸರ್ವಲೋಕಭೃತ್ । ಪದ್ಮಾಸನಃ ಪರಂಜ್ಯೋತಿಃ  
 ಪರಾವರಫಲಪ್ರದಃ ॥ ಪದ್ಮಗರ್ಭೋ ಮಹಾಗರ್ಭೋ ವಿಶ್ವಗರ್ಭೋ ವಿಚಕ್ಷಣಃ । ಪರಾವರಜ್ಞೋ  
 ಬೀಜೇಶಃ ಸುಮುಖಃ ಸುಮಹಾಸ್ವನಃ ॥ ದೇವಾಸುರಗುರುರ್ದೇವೋ ದೇವಾಸುರನಮಸ್ಕೃತಃ ।  
 ದೇವಾಸುರಮಹಾಮಾತ್ರೋ ದೇವಾಸುರಮಹಾಶ್ರಯಃ ॥ ದೇವಾದಿದೇವೋ ದೇವರ್ಷಿ-  
 ರ್ದೇವಾಸುರವರಪ್ರದಃ । ದೇವಾಸುರೇಶ್ವರೋ ದಿವ್ಯೋ ದೇವಾಸುರಮಹೇಶ್ವರಃ ॥  
 ಸರ್ವದೇವಮಯೋಽಚಿಂತ್ಯೋ ದೇವತಾತ್ಮಾತ್ಮಸಂಭವಃ । ಈಡ್ಯೋಽನೀಶಃ ಸುರವ್ಯಾಘ್ರೋ  
 ದೇವಸಿಂಹೋ ದಿವಾಕರಃ ॥ ವಿಬುಧಾಗ್ರವರಶ್ರೇಷ್ಠಃ ಸರ್ವದೇವೋತ್ತಮೋತ್ತಮಃ । ಶಿವಜ್ಞಾನರತಃ  
 ಶ್ರೀಮಾನ್ ಶಿಖಿಶ್ರೀಪರ್ವತಪ್ರಿಯಃ ॥ ಜಯಸ್ತಂಭೋ ವಿಶಿಷ್ಟಂಭೋ ನರಸಿಂಹನಿಪಾತನಃ ।  
 ಬ್ರಹ್ಮಚಾರೀ ಲೋಕಚಾರೀ ಧರ್ಮಚಾರೀ ಧನಾಧಿಪಃ ॥ ನಂದೀ ನಂದೀಶ್ವರೋ ನಗ್ನೋ  
 ನಗ್ನವ್ರತಧರಃ ಶುಚಿಃ । ಲಿಂಗಾಧ್ಯಕ್ಷಃ ಸುರಾಧ್ಯಕ್ಷೋ ಯುಗಾಧ್ಯಕ್ಷೋ ಯುಗಾವಹಃ ॥ ಸ್ವವಶಃ  
 ಸವಶಃ ಸ್ವರ್ಗಃ ಸ್ವರಃ ಸ್ವರಮಯಃ ಸ್ವನಃ । ಬೀಜಾಧ್ಯಕ್ಷೋ ಬೀಜಕರ್ತಾ ಧನಕೃದ್ಧರ್ಮವರ್ಧನಃ ॥

## ೞ ಅಥ ಲಘುರುದ್ರಾಭಿಷೇಕಪ್ರಯೋಗಃ ೞ

ದಂಭೋಽದಂಭೋ ಮಹಾದಂಭಃ ಸರ್ವಭೂತಮಹೇಶ್ವರಃ । ಶ್ಮಶಾನನಿಲಯಸ್ತಿಷ್ಠಃ  
ಸೇತುರಪ್ರತಿಮಾಕೃತಿಃ ॥ ಲೋಕೋತ್ತರಸ್ಫಟಾಲೋಕಸ್ತ್ಯಂಬಕೋ ನಾಗಭೂಷಣಃ ।  
ಅಂಧಕಾರಿರ್ಮಖದ್ವೇಷೀ ವಿಷ್ಣುಕಂಧರಪಾತನಃ ॥ ವೀತದೋಷೋಽಕ್ಷಯಗುಣೋ ದಕ್ಷಾರಿಃ  
ಪೂಷದಂತಹೃತ್ । ಧೂರ್ಜಟಿಃ ಖಂಡಪರಶುಃ ಸಕಲೋ ನಿಷ್ಕಲೋಽನಘಃ ॥ ಆಧಾರಃ  
ಸಕಲಾಧಾರಃ ಪಾಂಡುರಾಭೋ ಮೃಡೋ ನಟಃ । ಪೂರ್ಣಃ ಪೂರಯಿತಾ ಪುಣ್ಯಃ ಸುಕುಮಾರಃ  
ಸುಲೋಚನಃ ॥ ಸಾಮಗೇಯಃ ಪ್ರಿಯಕರಃ ಪುಣ್ಯಕೀರ್ತಿರನಾಮಯಃ । ಮನೋಜವಸ್ತೀರ್ಧಕರೋ  
ಜಟಿಲೋ ಜೀವಿತೇಶ್ವರಃ ॥ ಜೀವಿತಾಂತಕರೋ ನಿತ್ಯೋ ವಸುರೇತಾ ವಸುಪ್ರಿಯಃ । ಸದ್ಗತಿಃ  
ಸತ್ಯತಿಃ ಸಕ್ತಃ ಕಾಲಕಂಠಃ ಕಲಾಧರಃ ॥ ಮಾನೀ ಮಾನ್ಯೋ ಮಹಾಕಾಲಃ ಸದ್ಭೂತಿಃ  
ಸತ್ಪರಾಯಣಃ । ಚಂದ್ರಸಂಜೀವನಃ ಶಾಸ್ತ್ರಾ ಲೋಕಗೂಢೋಽಮರಾಧಿಪಃ ॥ ಲೋಕಬಂಧು-  
ಲೋಕನಾಥಃ ಕೃತಜ್ಞಃ ಕೃತಿಭೂಷಣಃ । ಅನಪಾಯ್ಯಕ್ಷರಃ ಕಾಂತಃ ಸರ್ವಶಾಸ್ತ್ರಭೃತಾಂ ವರಃ ॥  
ತೇಜೋಮಯೋ ದ್ಯುತಿಧರೋ ಲೋಕಮಾಯೋಽಗ್ರಣೀರಣಃ । ಶುಚಿಸ್ಮಿತಃ ಪ್ರಸನ್ನಾತ್ಮಾ  
ದುರ್ಜಯೋ ದುರತಿಕ್ರಮಃ ॥ ಜ್ಯೋತಿರ್ಮಯೋ ನಿರಾಕಾರೋ ಜಗನ್ನಾಥೋ ಜಲೇಶ್ವರಃ ।  
ತುಂಬವೀಣೀ ಮಹಾಕಾಯೋ ವಿಶೋಕಃ ಶೋಕನಾಶನಃ ॥ ತ್ರಿಲೋಕಾತ್ಮಾ ತ್ರಿಲೋಕೇಶಃ ಶುದ್ಧಃ  
ಶುದ್ಧಿರಥಾಕ್ಷಜಃ । ಅವ್ಯಕ್ತಲಕ್ಷಣೋಽವ್ಯಕ್ತೋ ವ್ಯಕ್ತಾವ್ಯಕ್ತೋ ವಿಶಾಂಪತಿಃ ॥ ವರಶೀಲೋ  
ವರತುಲೋ ಮಾನೋ ಮಾನಧನೋ ಮಯಃ । ಬ್ರಹ್ಮಾ ವಿಷ್ಣುಃ ಪ್ರಜಾಪಾಲೋ ಹಂಸೋ  
ಹಂಸಗತಿಯುಮಃ ॥ ವೇಧಾ ಧಾತಾ ವಿಧಾತಾ ಚ ಅತ್ತಾ ಹರ್ತಾ ಚತುರ್ಮುಖಃ ।  
ಕೈಲಾಸಶಿಖರಾವಾಸೀ ಸರ್ವಾವಾಸೀ ಸತಾಂ ಗತಿಃ ॥ ಹಿರಣ್ಯಗರ್ಭೋ ಹರಿಣಃ ಪುರುಷಃ  
ಪೂರ್ವಜಃ ಪಿತಾ । ಭೂತಾಲಯೋ ಭೂತಪತಿರ್ಭೂತಿದೋ ಭುವನೇಶ್ವರಃ ॥ ಸಂಯೋಗೀ  
ಯೋಗವಿದ್ಬ್ರಹ್ಮಾ ಬ್ರಹ್ಮಣ್ಯೋ ಬ್ರಾಹ್ಮಣಪ್ರಿಯಃ । ದೇವಪ್ರಿಯೋ ದೇವನಾಥೋ ದೇವಜ್ಞೋ  
ದೇವಚಿಂತಕಃ ॥ ವಿಷಮಾಕ್ಷಃ ಕಲಾಧ್ಯಕ್ಷೋ ವೃಷಾಂಕೋ ವೃಷವರ್ಧನಃ । ನಿರ್ಮದೋ  
ನಿರಹಂಕಾರೋ ನಿರ್ಮೋಹೋ ನಿರುಪದ್ರವಃ ॥ ದರ್ಪಹಾ ದರ್ಪಿತೋ ದೃಪ್ತಃ  
ಸರ್ವಾರ್ತುಪರಿವರ್ತಕಃ । ಸಪ್ತಜಿಹ್ವಃ ಸಹಸ್ರಾರ್ಚಿಃ ಸ್ನಿಗ್ಧಃ ಪ್ರಕೃತಿದಕ್ಷಿಣಃ ॥ ಭೂತಭವ್ಯಭವನ್ನಾಥಃ  
ಪ್ರಭವೋ ಭ್ರಾಂತಿನಾಶನಃ । ಅರ್ಥೋಽನರ್ಥೋ ಮಹಾಕೋಶಃ ಪರಕಾರ್ಯೈಕಪಂಡಿತಃ ॥  
ನಿಷ್ಕಂಟಕಃ ಕೃತಾನಂದೋ ನಿರ್ವ್ಯಾಜೋ ವ್ಯಾಜಮರ್ಧನಃ । ಸತ್ತ್ವವಾನ್ಸಾತ್ತ್ವಿಕಃ  
ಸತ್ಯಕೀರ್ತಿಸ್ತಂಭಕೃತಾಗಮಃ ॥ ಅಕಂಪಿತೋ ಗುಣಗ್ರಾಹೀ ನೈಕಾತ್ಮಾ ನೈಕಕರ್ಮಕೃತ್ ।  
ಸುಪ್ರೀತಃ ಸುಮುಖಃ ಸೂಕ್ಷ್ಮಃ ಸುಕರೋ ದಕ್ಷಿಣೋಽನಲಃ ॥ ಸ್ಕಂಧಃ ಸ್ಕಂಧಧರೋ ಧುರ್ಯಃ  
ಪ್ರಕಟಃ ಪ್ರೀತಿವರ್ಧನಃ । ಅಪರಾಜಿತಃ ಸರ್ವಸಹೋ ವಿದಗ್ಧಃ ಸರ್ವವಾಹನಃ ॥ ಅಧೃತಃ ಸ್ವಧೃತಃ  
ಸಾಧ್ಯಃ ಪೂರ್ತಮೂರ್ತಿಯುಶೋಧರಃ । ವರಾಹಶೃಂಗಧೃಗ್ವಾಯುರ್ಬಲವಾನೇಕನಾಯಕಃ ॥



ಶ್ರುತಿಪ್ರಕಾಶಃ ಶ್ರುತಿಮಾನೇಕಬಂಧುರನೇಕದೃಕ್ | ಶ್ರೀವಲ್ಲಭಶಿವಾರಂಭಃ ಶಾಂತಭದ್ರಃ  
ಸಮಂಜಸಃ || ಭೂಶಯೋ ಭೂತಿಕೃದ್ಭೂತಿಭೂಷಣೋ ಭೂತವಾಹನಃ | ಅಕಾಯೋ  
ಭಕ್ತಕಾಯಸ್ಥಃ ಕಾಲಜ್ಞಾನೀ ಕಲಾವಪುಃ || ಸತ್ಯವ್ರತಮಹಾತ್ಮಾಗೀ ನಿಷ್ಕಾಶಾಂತಿಪರಾಯಣಃ |  
ಪರಾರ್ಥವೃತ್ತಿವರದೋ ವಿವಿಕ್ತಃ ಶ್ರುತಿಸಾಗರಃ || ಅನಿರ್ವಿಣ್ಣೋ ಗುಣಗ್ರಾಹೀ ಕಲಂಕಾಂಕಃ  
ಕಲಂಕಹಾ | ಸ್ವಭಾವರುದ್ರೋ ಮಧ್ಯಸ್ಥಃ ಶತ್ರುಘ್ನೋ ಮಧ್ಯನಾಶಕಃ || ಶಿಖಂಡೀ ಕವಚೀ ಶೂಲೀ  
ಚಂಡೀ ಮುಂಡೀ ಚ ಕುಂಡಲೀ | ಮೇಖಲೀ ಕವಚೀ ಖಡ್ಗೀ ಮಾಯೀ ಸಂಸಾರಸಾರಥಿಃ ||  
ಅಮೃತ್ಯುಃ ಸರ್ವದೃಕ್ ಸಿಂಹಸ್ತೇಜೋರಾಶಿರ್ಮಹಾಮಣಿಃ | ಅಸಂಖ್ಯೇಯೋಽಪ್ರಮೇಯಾತ್ಮಾ  
ವೀರ್ಯವಾನ್ಮಾರ್ಯಕೋವಿದಃ || ವೇದ್ಯೋ ವೇದಾರ್ಥವಿದ್ಗೋಪ್ತಾ ಸರ್ವಾಚಾರೋ ಮುನೀಶ್ವರಃ  
| ಅನುತ್ತಮೋ ದುರಾಧರ್ಮೋ ಮಧುರಃ ಪ್ರಿಯದರ್ಶನಃ || ಸುರೇಶಃ ಶರಣಂ ಸರ್ವಃ  
ಶಬ್ದಬ್ರಹ್ಮಸತಾಂ ಗತಿಃ | ಕಾಲಭಕ್ಷಃ ಕಲಂಕಾರಿಃ ಕಂಕಣೀಕೃತವಾಸುಕಿಃ || ಮಹೇಷ್ವಾಸೋ  
ಮಹೀಭರ್ತಾ ನಿಷ್ಕಲಂಕೋ ವಿಶೃಂಖಲಃ | ದ್ಯುಮಣಿಸ್ತರಣಿರ್ಧನ್ಯಃ ಸಿದ್ಧಿದಃ ಸಿದ್ಧಿಸಾಧನಃ ||  
ನಿವೃತ್ತಃ ಸಂವೃತ್ತಃ ಶಿಲ್ಪೋ ವ್ಯೂಢೋರಸ್ಕೋ ಮಹಾಭುಜಃ | ಏಕಜ್ಯೋತೀರ್ನಿರಾತಂಕೋ ನರೋ  
ನಾರಾಯಣಪ್ರಿಯಃ || ನಿರ್ಲೇಪೋ ನಿಷ್ಪಪಂಚಾತ್ಮಾ ನಿರ್ವ್ಯಗ್ರೋ ವ್ಯಗ್ರನಾಶನಃ |  
ಸ್ತವ್ಯಸ್ತವಪ್ರಿಯಃ ಸ್ತೋತಾ ವ್ಯಾಸಮೂರ್ತಿರನಾಕುಲಃ || ನಿರವದ್ಯಪದೋಪಾಯೋ  
ವಿದ್ಯಾರಾಶಿರವಿಕ್ರಮಃ | ಪ್ರಶಾಂತಬುದ್ಧಿರಕ್ಷುದ್ರಃ ಕ್ಷುದ್ರಹಾ ನಿತ್ಯಸುಂದರಃ || ಧೈರ್ಯಾಗ್ರ್ಯ-  
ಧುರ್ಯೋ ಧಾತ್ರೀಶಃ ಶಾಕಲ್ಯಃ ಶರ್ವರೀಪತಿಃ | ಪರಮಾರ್ಥಗುರುರ್ದೃಷ್ಟಿಗುರುರಾಶ್ರಿತವತ್ಸಲಃ  
|| ರಸೋ ರಸಜ್ಞಃ ಸರ್ವಜ್ಞಃ ಸರ್ವಸತ್ತಾವಲಂಬನಃ || ಇತಿ ಶ್ರೀಲಿಂಗಮಹಾಪುರಾಣೇ  
ಪೂರ್ವಭಾಗೇ ಸಹಸ್ರನಾಮಭಿಃ ಪೂಜನಾದ್ವಿಷ್ಟಚಕ್ರಲಾಭೋ ನಾಮಾಷ್ಟನವತಿತಮೋಧ್ಯಾಯಃ ||  
ತತಃ ಪಾಯಸಾದಿ ಮಹಾಹವಿರ್ನಿವೇದ್ಯ, ರೌದ್ರೀಭಿಸ್ತುತಿಭಿಸ್ತುನ್ವಂತಿ || ಪ್ರಸನ್ನಪೂಜಾಂ ಕೃತ್ವಾ  
ಪ್ರಾರ್ಥಯೇತ್ |

ಬದ್ಧೋಽಹಂ ವಿವಿಧೈಃ ಪಾಶೈಃ ಸಂಸಾರಭಯಬಂಧನೈಃ |  
ಪತಿತಂ ಮೋಹಜಾಲೇ ಮಾಂ ತ್ವಂ ಸಮುದ್ಧರ ಶಂಕರ ||  
ನಮೋ ವಿರಂಚಿ ವಿಷ್ಟೀಶ ಭೇದೇನ ಪರಮಾತ್ಮನೇ |  
ಸರ್ಗಸಂಸ್ಥಿತಿಸಂಹಾರ ವ್ಯಾವೃತವ್ಯಕ್ತಮೂರ್ತಯೇ ||  
ನಮಶ್ಚತುರ್ಧಾಪ್ರೋದ್ಯುತ ಭೂತಭೀತಾತ್ಮನೇ ಭುವಃ |  
ಭೂರಿಭಾರಾರ್ತಿಸಂಹರ್ತೃ ಭೂತನಾಥಾಯ ಶೂಲಿನೇ ||  
ವಿಶ್ವಗ್ರಾಸಾಯ ವಿಲಸತ್ಕಾಲಕೂಟವಿಷಾಶಿನೇ |  
ತತ್ಕಲಂಕಾಂಕಿತಗ್ರೀವ ನೀಲಕಂಠಾಯ ತೇ ನಮಃ ||

ನಮೋ ಲಲಾಟನಯನಪ್ರೋಲ್ಲಸತ್ ಕೃಷ್ಣವರ್ತಮೇ |  
 ಧ್ವಸ್ತಸ್ಮರನಿರಸ್ತಾಧೀ ಯೋಗಿಧ್ಯಾತಾಯ ಶಂಭವೇ ||  
 ನಮೋ ದೇಹಾರ್ಥಕಾಂತಾಯ ದಗ್ಧದಕ್ಷಾಧ್ವರಾಯ ಚ |  
 ಚತುರ್ವರ್ಗೇಷ್ಟದಿಷ್ಟಾರ್ಥದಾಯಿನೇ ಮಾಯಿನೇಣವೇ ||  
 ಸ್ಥೂಲಾಯ ಮೂಲಭೂತಾಯ ಶೂಲವಾರಿತ ವಿದ್ವಿಷೇ |  
 ಕಾಲಹಂತ್ರೇ ನಮಶ್ಚಂದ್ರ ಖಂಡಮಂಡಿತಮೌಲಯೇ ||  
 ದಿಗ್ವಾಸನೇಕಪರ್ವಾಂತ ಭ್ರಾಂತಾ ಹಿ ಶರದಿಂದವೇ |  
 ದೈವದೈತ್ಯೋರಗೇಂದ್ರಾದಿ ಮೌಲಿಪ್ರಷ್ಟಾಂಘ್ರಯೇ ನಮಃ ||  
 ಭಸ್ಮಾಭ್ಯಕ್ತಾಯ ಭಕ್ತಾನಾಂ ಭಕ್ತಿಮುಕ್ತಿಪ್ರದಾಯಿನೇ |  
 ಸಕೃದ್ವ್ಯಕ್ತಸ್ವರೂಪಾಯ ಶಂಕರಾಯ ನಮೋ ನಮಃ ||  
 ನಮೋಂಧಕಾಂತರಿಪವೇಸುರದ್ವಿಷೇ ನಮೋಸ್ತು ತೇ ದ್ವಿರದವರಾವಭೇದಿನೇ ||  
 ವಿಷೋಲ್ಲಸತ್ ಘಣಿಕುಲಬದ್ಧಮೂರ್ತಯೇ ನಮಃ ಸದಾ ವೃಷವರ ವಾಹನಾಯ ತೇ ||  
 ವಿಯನ್ಮರುದ್ಧತವಹವಾರ್ವಸುಂಧರಾ ಮಖೇಶರವ್ಯಮೃತಮಯೂಖಮೂರ್ತಯೇ ||  
 ನಮಸ್ಸದಾ ನರಕಭಯಾವಭೇದಿನೇ ಭವೇಹ ನೋ ಭವಭಯಭಂಗಕೃದ್ವಿಭೋ || ಇತಿ ಸ್ತುತ್ವಾ,  
 ಬಾಲ್ಯಪ್ರಭೃತಿ ಗೌರೀಶ ಮಯಾ ಯತ್ಕಿಲ್ಬಿಷಂ ಕೃತಮ್ |  
 ಪರಿಹೃತ್ಯಾಶು ತತ್ಸರ್ವಂ ತ್ರಾಹಿ ಮಾಂ ಕರುಣಾನಿಧೇ ||  
 ದುಃಖಶೋಕಾಗ್ನಿಸಂತಪ್ತಂ ಸಂಸಾರಭಯಪೀಡಿತಮ್ |  
 ಬಹುರೋಗಾಕುಲಂ ದೀನಂ ಪಾಹಿ ಮಾಂ ವೃಷವಾಹನ ||  
 ದೀರ್ಘಮಾಯುಃ ಸದಾರೋಗ್ಯಂ ಕೋಶವೃದ್ಧಿರ್ಬಲೋನ್ನತಿಃ |  
 ಮಮಾಸ್ತು ನಿತ್ಯಮಾನಂದಃ ಪ್ರಸಾದಾತ್ತವ ಶಂಕರ ||  
 ಅಜ್ಞಾನಾದ್ಯದಿ ವಾ ಜ್ಞಾನಾತ್ ಯದ್ಯತ್ ಪೂಜಾದಿಕಂ ಮಯಾ |  
 ಕೃತಂ ತದಸ್ತು ಸಫಲಂ ಕೃಪಯಾ ತವ ಶಂಕರ || ಇತಿ ಪ್ರಾರ್ಥ್ಯ, ಯಸ್ಯಸ್ಮತ್ಯಾ ಚ.....  
 ಮಯಾಕೃತೇನ ಪೂಜನೇನ ಸಪರಿವಾರಃ ಶ್ರೀರುದ್ರಃ ಪ್ರೀಯತಾಮ್ || ಇತಿ ಸಮರ್ಪಯೇತ್ ||  
 ತದೇತದ್ರುದ್ರಸ್ನಾನಾರ್ಚನಂ ಪಾಪಕ್ಷಯಾರ್ಥೀ ವ್ಯಾಧಿವಿಮೋಚನಾರ್ಥೀ ಶ್ರೀಕಾಮಃ ಶಾಂತಿಕಾಮಃ  
 ಪುಷ್ಟಿಕಾಮಸ್ತುಷ್ಟಿಕಾಮಃ ಆಯುಷ್ಯಕಾಮೋ ಮೋಕ್ಷಕಾಮಶ್ಚ ಕುರ್ಯಾತ್ ||  
 ಅಥ ಯಥಾಶಕ್ತಿ ದಕ್ಷಿಣಾಂ ದದಾತಿ .... ಇತ್ಯಾಹ ಭಗವಾನ್ ಬೋಧಾಯನಃ ||

|| ಅಥ ಶ್ರೀಶಿವಮಾನಸಪೂಜಾ ಸ್ತೋತ್ರಮ್ ||

ರತ್ನೈಃ ಕಲ್ಪಿತಮಾಸನಂ ಹಿಮಜಲೈಃ ಸ್ನಾನಂ ಚ ದಿವ್ಯಾಂಬರಂ  
ನಾನಾರತ್ನವಿಭೂಷಿತಂ ಮೃಗಮದಾಮೋದಾಂಕಿತಂ ಚಂದನಮ್ |  
ಜಾತೀಚಂಪಕಬಿಲ್ವಪತ್ರರಚಿತಂ ಪುಷ್ಪಂ ಚ ಧೂಪಂ ತಥಾ  
ದೀಪಂ ದೇವ ದಯಾನಿಧೇ ಪಶುಪತೇ ಹೃತ್ಕಲ್ಪಿತಂ ಗೃಹ್ಯತಾಮ್ || 1||  
ಸೌವರ್ಣೇ ನವರತ್ನಖಂಡರಚಿತೇ ಪಾತ್ರೇ ಘೃತಂ ಪಾಯಸಂ  
ಭಕ್ಷ್ಯಂ ಪಂಚವಿಧಂ ಪಯೋದಧಿಯುತಂ ರಂಭಾಫಲಂ ಪಾನಕಮ್ |  
ಶಾಕಾನಾಮಯುತಂ ಜಲಂ ರುಚಿಕರಂ ಕರ್ಪೂರಖಂಡೋಜ್ವಲಂ  
ತಾಂಬೂಲಂ ಮನಸಾ ಮಯಾ ವಿರಚಿತಂ ಭಕ್ತ್ಯಾ ಪ್ರಭೋ ಸ್ವೀಕುರು || 2||  
ಭತ್ರಂ ಚಾಮರಯೋರ್ಯುಗಂ ವ್ಯಜನಕಂ ಚಾದರ್ಶಕಂ ನಿರ್ಮಲಂ  
ವೀಣಾಭೇರಿಮೃದಂಗಕಾಹಲಕಲಾ ಗೀತಂ ಚ ನೃತ್ಯಂ ತಥಾ |  
ಸಾಷ್ಟಾಂಗಂ ಪ್ರಣತಿಃ ಸ್ತುತಿರ್ಬಹುವಿಧಾ ಹೈತತ್ಸಮಸ್ತಂ ಮಯಾ  
ಸಂಕಲ್ಪೇನ ಸಮರ್ಪಿತಂ ತವ ವಿಭೋ ಪೂಜಾಂ ಗೃಹಾಣ ಪ್ರಭೋ || 3||  
ಆತ್ಮಾ ತ್ವಂ ಗಿರಿಜಾ ಮತಿಃ ಸಹಚರಾಃ ಪ್ರಾಣಾಃ ಶರೀರಂ ಗೃಹಂ  
ಪೂಜಾ ತೇ ವಿಷಯೋಪಭೋಗರಚನಾ ನಿದ್ರಾ ಸಮಾಧಿಸ್ಥಿತಿಃ |  
ಸಂಚಾರಃ ಪದಯೋಃ ಪ್ರದಕ್ಷಿಣವಿಧಿಃ ಸ್ತೋತ್ರಾಣಿ ಸರ್ವಾ ಗಿರೋ  
ಯದ್ಯತ್ಕರ್ಮ ಕರೋಮಿ ತತ್ತದಖಿಲಂ ಶಂಭೋ ತವಾರಾಧನಮ್ || 4||  
ಕರಚರಣ ಕೃತಂ ವಾಕ್ಯಾಯಜಂ ಕರ್ಮಜಂ ವಾ |

ಶ್ರವಣನಯನಜಂ ವಾ ಮಾನಸಂ ವಾಪರಾಧಮ್ |

ವಿಹಿತಮವಿಹಿತಂ ವಾ ಸರ್ವಮೇತತ್ಸಮಸ್ತ |

ಜಯ ಜಯ ಕರುಣಾಭೇ ಶ್ರೀಮಹಾದೇವ ಶಂಭೋ || 5||

|| ಇತಿ ಶ್ರೀಮಚ್ಚಂಕರಾಚಾರ್ಯವಿರಚಿತಾ ಶಿವಮಾನಸಪೂಜಾ ಸಮಾಪ್ತಾ ||

ಸಂಗ್ರಾಹಕಃ

ಪರಮೇಶ್ವರ ಪುಟ್ಟನಮನೆ

